



ಪಜ಼ಿಱ್ಱ



2020-21 | ಸಾಂ. ಲವಿನ್ ಮಹಾವಿದ್ಯಾಲಯ, ಮಂಘ್ಱರ್ | ಅಂಕೂ 25



ಸಾಂ. ಉವಿಸ್ ಮಹಾವಿದ್ಯಾಲಯ

(ಸ್ವಾಯತ್ತ)

ಮಂಗಳೂರು



ಕೊಂಕಿ ಸಂಘ

ಧ್ಯೇಯ: ಸಾಂಗಾತಾ'ಮಿ ಕೊಂಕಿಚಿ ವೈದಿಕ ಗಾಜೀವ್ಯಂ

ಉದ್ದೇಶ

- ಕೊಂಕಿ ಭಾಷೆದ್ವಾರಿಂ ಕೊಂಕಿ ಸಂಸ್ಕೃತಿ ಜಿವಾಳ್ ದವರ್ಚಿ ಆನಿ ಸಂಪನ್ ಕರ್ಚಿ.
- ಭಾಷೆಚಿಂ ಗಿನ್ಯಾನ್ ವಾಡಂವ್ಚೆಂ, ವಾಚ್ಪಾಚಿಂ ತಶೆಂ ಬರ್ಪಾಚಿ ಜ್ಞಾನ್ ವೃದ್ಧಿ ಕರ್ಚಿಂ.
- ಸಂಭಾಶಣ್ ತಶೆಂ ಘಡಿತಾಂ, ವ್ಯಕ್ತಿತ್ವ್ ಆನಿ ಚಿಂತಪ್ ಉಲವ್ಪಾ ಆನಿ ಬರ್ಪಾ ಮುಕಾಂತ್ರ್ ಅಭಿವ್ಯಕ್ತ್ ಕರ್ಚಿ ರೀತ್ ಸಮ್ಜುನ್ ಘೆಂವ್ಚಿ.
- ಕವಿತೆದ್ವಾರಿಂ ಭಾಶೆಚಿ ಸೊಭಾಯ್ ಆನಿ ಗ್ರೇಸ್ತಕಾಯ್ ಸಮ್ಜುಂಚಿ.
- ಕೊಂಕಣಿ ಏಕ್ ಪ್ರಮಾಣ್ ಭಾಸ್ ತಿಚ್ಯಾ ಉತ್ರಾಂಚೊ ಪ್ರಮಾಣ್ ಉಚ್ಚಾರ್ ಆನಿ ಬರ್ಪಾಚಿ ರೀತ್ ಸಮ್ಜುಣೆಕ್ ಹಾಡ್ಚಿ.
- ಕೊಂಕಣಿ ಭಾಸ್ ಆಳ್ವನಾಶೆಂ ತಿ ಉರಂವ್ಕ್ ಮೊಟೊ ಹಾತ್ ದಿಂವ್ಚೊ.
- ಕೊಂಕಣಿ ಭಾಸ್ ಆಮ್ಚಿ ಭಾಸ್ ಮ್ಹಣ್ ಉಗ್ತಾಯ್ ಪಾಚಾರ್ಚೆಂ.

ಸಂಘಾಚಿ ಹುದ್ದೆದಾರ್

ಗೌರವ್ ಸಂಚಾಲಕ್/ಪ್ರಾಂಶುಪಾಲ್
ಮಾ| ಡೊ| ಪ್ರವೀಣ್ ಮಾರ್ಟಿಸ್

ಅಧ್ಯಕ್ಷ್

ಶ್ರೀಮತಿ ಫ್ಲೋರಾ ಕ್ಯಾಸ್ತೆಲಿನೊ
ಶ್ರೀಮತಿ ಸೆವಿನ್ ಪಿಂಟೊ
ಶ್ರೀ ಆಲ್ವಿನ್ ಡಿಸೋಜಾ
ಕುಮಾರಿ ಶರಲ್ ರೊಡ್ರಿಗಸ್

ಕಾರ್ಯದರ್ಶಿ

ಎಲ್ಸನ್ ನಿತೇಶ್ ಡಿಸೋಜಾ
ಶಾರಲ್ ಡಿಸೋಜಾ

ಸಾಂಸ್ಕೃತಿಕ ಕಾರ್ಯದರ್ಶಿ
ಚೆಲ್ವಿಯಾ ಡಿಸೋಜಾ

ಸಂಪಾದಕ್

ಚೊಸ್ಲಿನ್ ಡಿಸೋಜಾ

ವಿಳಾಸ್

ಅಧ್ಯಕ್ಷ್/ಕಾರ್ಯದರ್ಶಿ
ಕೊಂಕ್ಣಿ ಸಂಘ್
ಮೋಸ್ಪ್ ಬಾಕ್ಸ್ 720
ಸಾಂ. ಲುವಿಸ್ ಮಹಾವಿದ್ಯಾಲಯ್
(ಸ್ವಾಯತ್ತೆ)
ಮಂಗ್ಳೂರ್ - 575 003
ಇ-ಮೇಯ್ಲೆ:
parzalkonkani25@gmail.com

ಸಂಪಾದಕೀಯ್

ಮೊಗಾಚ್ಯಾಂನೊ,

‘ಪರ್ಜಳ್’ 25ವೊ ಅಂಕೊ ಪರ್ಗಟ್ ಕರುಂಕ್ ಮ್ಹಾಕಾ
ವ್ಹಡ್ ಸಂತೊಸ್ ಆನಿ ಆಭಿಮಾನ್ ಭೊಗ್ತಾ ಕೊರೊನಾ ವೈರಸ್
ಪಿಡೆಕ್ ಲಾಗೊನ್ ಹ್ಯಾ ವರ್ಸಾ ಕಾರ್ಯಕ್ರಮಾಂ ಆನಿ
ಚಟುವಟಿಕೊ ಆನ್‌ಲೈನಿರ್ ಚಲವ್ನ್ ವ್ಹೆಲ್ಲೊ ಕೊಂಕ್ಣಿಚಿ ವ್ಹಡ್ಡೆಕ್
ಗಾಚೊಂವ್ಚೊ ಆನಿ ಕೊಂಕ್ಣಿ ಸಂಸ್ಕೃತಿ ಜಿವಾಳ್ ದವಚೊರ್ -
ಕೊಂಕ್ಣಿ ಸಂಘಾಚೊ ಧ್ಯೇಯ್ ಆನಿ ಉದ್ದೇಶ್ ಜಾವ್ನಾಸಾ.
ಲೇಕನಾಂ, ಕವಿತಾ, ಚುಟುಕಾಂ ಹರ್ಯೆಕಾ ಸಂಸ್ಕೃತಿಚೊ ವರ್ತೊ
ವಾಂಟೊ ಜಾವ್ನಾಸಾ.

ಪಾಟ್ಲಾ ಸಬಾರ್ ಅಂಕ್ಯಾಥಾವ್ನ್ ಜಾಯ್ತ್ಯಾ ಯುವ
ಲೇಖಕಾಂಕ್, ಬರಯ್ಣಾರಾಂಕ್, ಕವಿಂಕ್, ಚಿಂತ್ಪಾಂಕ್ ಲಿಖ್ಣಿ
ಝರವ್ನ್ ಸಾಹಿತ್ಯ್ ಪರ್ಗಟ್ ಕರುಂಕ್ ಏಕ್ ಮಾಂಚಿ ಜಾವ್ನ್,
ಸಾಂ. ಲುವಿಸ್ ಕೊಲೆಜಿಚ್ಯಾ ಕೊಂಕ್ಣಿ ಸಂಘಾಚೊ ವಾವ್ರ್ ಸರ್ವ್
ಲೊಕಾಕ್ ಪಾವೊಂವ್ಕ್ ‘ಪರ್ಜಳ್’ ಯಶಸ್ವಿ ಜಾಲಾಂ.

ಕೊಂಕ್ಣಿ ಭಾಶೆತೆವ್ಚಿಂ ಯುವ ವಿದ್ಯಾರ್ಥಿ ಥಂಯ್ ಮೋಗ್
ಆನಿ ವೊಡ್ಡಿ ರುತಾ ಕರ್ಚೊ ಶೆವೊಟ್ ದವರುನ್ ‘ಪರ್ಜಳ್’
ವಾರ್ಷಿಕ್ ಪತ್ರ್ ಆರಂಭ್ ಕೆಲ್ಲೆಂ. ಕೊಂಕ್ಣಿ ಭಾಸ್ ಜಾಯ್ತ್ಯಾ
ವರ್ಸಾಂಥಾವ್ನ್ ಆಮಿ ಉಲವ್ನ್ ಆಸಾಂವ್ ಆನಿ
ಯುವಜಣಾಂ ಜಾವ್ನ್ ಆಮಿ ಹಿ ಭಾಸ್ ವಾಡಯ್ಚೆ ಆನಿ ಚಡಯ್ಚೆ.

ಹ್ಯಾ ವರ್ಸಾಚ್ಯಾ ಅಂಕ್ಯಾಕ್ ಆಪ್ಲಿಂ ಬರ್ಪಾಂ ದೀವ್ನ್
ಸಹಕಾರ್ ದಿಲ್ಲಾ ಪ್ರಸ್ತುತ್ ವಿದ್ಯಾರ್ಥಿಂಕ್ ದೇವ್ ಬರೆಂ ಕರುಂ.
ಮ್ಹಾಕಾ ನಿರಂತರ್ ಸಹಕಾರ್ ಆನಿ ಮಾರ್ಗದರ್ಶನ್ ದಿಲ್ಲಾ
ಅಧ್ಯಾಪಕಾಕ್ ತಶೆಂಚ್ ಸರ್ವ್ ಹುದ್ದೆದಾರಾಂಕ್ ಹಾಂವ್ ಕಾಳ್ಜಾ
ಥಾವ್ನ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಲಾಂಬ್ ಜಿಯೊಂ ಕೊಂಕಣಿ

-ಚೊಸ್ಲಿನ್ ಡಿಸೋಜಾ
ಸಂಪಾದಕ್.

ಸಂದೇಶ

ಮೊಗಾಚ್ಯಾಂನೊ,

ಕೋವಿಡ್ ಕಾಳ್ ಜಾಲ್ಯಾರೀ, ಕೊಲೆಜಿಚ್ಯಾ ಚಟುವಟಿಕಾಂ ವಯ್ರ್ ಕಸಲೆಂಚ್ ಬಾಧಕ್ ಜಾಂವ್ಕ್ ನಜೊ ಮ್ಹಳ್ಳ್ಯಾ ದಿಶ್ಟಿನ್ ಹಾತಾಕ್ ಹಾತ್ ದೀವ್ನ್ ಸರ್ವಾಂನಿ ವಾವ್ರ್ ಕೆಲ್ಲೊ. ಕೊಂಕ್ಣಿ ಸಂಘಾನ್ಯಾ ದಿಜಿಟಲ್ ಮಾಧ್ಯಮಾದ್ಲಾರಿಂ ಕ್ರಾಂತಿ ಖೊಬ್ಶಿ ಕೆಲ್ಯಾ. ಹ್ಯಾಚ್ ವೆಳಾಚೊ ಫಾಯ್ದೊ ಜೋಡ್ನ್ ಪಂಚ್ವಿಸಾವೊ ಪರ್ಜಳ್ ಅಂಕೊ ತುಮ್ಮಾ ಹಾತಾಂ-ಬೊಟಾಂಕ್ ಅರ್ಪಣ್ ಕರುಂಕ್ ಹಾಂವ್ ಸಂತೊಸ್ ಪಾವ್ತಾಂ.

ಪರ್ಜಳ್ ಪತ್ ಕೊಂಕ್ಣಿ ವಿದ್ಯಾರ್ಥಿಧಾವ್ನ್ ನಿರ್ಮಿತ್ ಜಾಲ್ಲೆಂ ಘಟ್ ಬುನ್ಯಾದಿ ಥಳ್ ಜಾವ್ನಾಸಾ. ಆಮಿ ಹೆಂ ಥಳ್ ಮಜ್ಬೂತ್ ಕರ್ನ್, ಪೋಶಣ್ ಕರ್ಚೆಂ ಕಾಮ್ ಸಂಘಾಚೆ ಅಧ್ಯಕ್ಯೆ ನಿಸ್ವಾರ್ಥ್ಪಣಿ ಕರ್ತೆ ಆಸಾತ್. ಆಯ್ಲೆವಾರ್ ಕೊಂಕ್ಣಿ ವಿಭಾಗಾಚೊ ರಜತೋತ್ಸವ್ ಸಂಭ್ರಮ್ ಆಚರಣ್ ಕೆಲೊ ಆಸ್ತಾಂ, ಕೊಂಕ್ಣೆಚ್ಯಾ ಆಸ್ತಿತಾಯೆಕ್ ಸಾಕ್ಸ್ ಜಾವ್ನಾಸಾ.

ಕೊಂಕ್ಣಿ ಭಾಸ್ ಮೊಗಾಳ್ ಆನಿ ಮೊವಾಳ್ ಭಾಸ್. ಕೊಂಕ್ಣಿ ಸುಪುತ್ರಾಂನಿ ಉಲಯ್ಲಾರ್, ಬರಯ್ಲಾರ್ ಕೆದಿಂಕ್ಚ್ ತಿ ಆಳ್ವೊಂಚಿ ನಾ. ತರ್ ಆಮಿ ಸರ್ವ್ ಶಪಥ್ ಘೆವ್ಯಾಂ. ಕೊಂಕ್ಣೆಖಾತಿರ್ ಆಮ್ಚಿಂ ಕಮ್ರಾಂ ಬಾಂಧ್ಯಾಂ. ಕೊಂಕ್ಣಿ ಉಲಯಾಂ, ಬರವ್ಯಾಂ ಆನಿ ಕೊಂಕ್ಣಿ ಸಾಹಿತ್ಯಾ ಕೃಶಿ ಅಧಿಕ್ ಚಡ್ ಕರ್ಯಾಂ.

ದೇವ್ ಬರೆಂ ಕರುಂ ಆನಿ ದೆವಾಚೆಂ ಬೆಸಾಂವ್.



ಮಾ| ಬಾ| ದೊ| ಪ್ರವೀಣ್
ಮಾರ್ಟಿನ್ ಎಸ್.ಜಿ.
ಪ್ರಾಂಶುಪಾಲ್
ಸಾಂ. ಉವಿಸ್ ವಿದ್ಯಾಸಂಸ್ಥೆ

ಸಂದೇಶ

ಸಾಂ. ಲುವಿಸ್ ಕೊಂಕ್ಲಿ ಸಂಘಾಚ್ಯಾ ತರ್ಫೆನ್ ಮಾಯಾಮೋಗಾಚೊ ಪ್ರಣಾಮ್.

‘ಪರ್ಜಳ್’ ಪಂಚ್ಚಿಸಾವೊ ಅಂಕೊ ಡಿಜಿಟಲ್ ಮಾಧ್ಯಮಾ ಮುಖಾಂತ್ ಸಾದರ್ ಕರುಂಕ್ ಖುಷಿ ಪಾವ್ತಾಂವ್. ಕೋವಿಡ್ ಕಾಳ್ ಆಮಾ ಸರ್ವಾಂಕ್ ನವಿ ದಿಶಾ ದಾಕಯ್ತೆ ಆಸಾ. ಆನಿ ಹೈ ದಿಶೆನ್ ಚಲ್ತಾನಾ, ನವೆಸಾಂವ್ ಆಪ್ಣಾಂವ್ಕ್ ಮೆಳ್‌ಲೊ ಅಲ್ಪಾಸ್ ಹೊಗ್ಡಾಯ್ತಾಸ್ತಾನಾ, ಕೊಂಕ್ಲಿ ಸರ್ವಾಂ ಸಂಗಿಂ ಸ್ಪರ್ಡ್ಲಾಕ್ ರಾವೊನ್ ಯಶಸ್ವಿ ಜಾಲಾ. ವಿದ್ಯಾರ್ಥಿಂಕ್ ಪ್ರೋತ್ಸಾಂ ದಿಂವ್ಪೆದಿಶೆನ್ ಸುರು ಕೆಲ್ಲೊ ಪರ್ಜಳ್ ಪ್ರಸ್ತಕ್ ಅಚ್, ಲೋಕಾವೊಗಾಳ್ ಜಾಲಾ. ಜಾಹೀರಾತ್‌ದಾರಾಂಕ್ ಹ್ಯಾ ಪಾವ್ಲಿಂ ಪರ್ಜಳಾನ್ ಅಲ್ಪಾಸ್ ದೀನಾಸ್ತಾನಾ, ನಿರಾಸ್ ಕೆಲ್ಲಾಕ್ ಪಶ್ಚಾತ್ತಾಪ್ ಪಾವ್ತಾಂವ್.


ಕೊಂಕ್ಲಿ ಪರ್ಜಳಾವಿಶಿಂ ಸಾಂಗ್ತಾನಾ, ಸಂಘಾವಿಶಿಂ ಜಶೆಂ, ವಿಭಾಗ್ ವಿಶಿಯಿ ಥೊಡಿ ಮಾಹೆತ್ ತುಂಚ್ಚೆ ಹುಜ್ಜಿಂ ದವರುಂಕ್ ಖುಶಿ ವ್ಹರ್ತಾಂ. ಮ್ಹಳ್ಳೊ ಕೊಂಕ್ಲಿ ಅನ್‌ಲೈನ್ ಸರ್ಟಿಫಿಕೇಟ್ 50 ಘಂಟ್ಯಾಚೊ ಯಶಸ್ವಿ ಥರಾನ್ ಚಲೊವ್ನ್ ವ್ಹರ್ತೆ ಆಸಾಂವ್. ಪಯ್ಲ್ಯಾ ಬ್ಯಾಚಾಂತ್ 43 ಜಣಾಂ ಆಸ್ಲಿಂ. ದುಸ್ರೆಂ ಹ್ಯಾಚ್ ಜುಲಾಯ್ 16 ತಾರಿಕೆರ್ 2021ವೆರ್ ಆರಂಭ್ ಜಾತಲೆಂ. ಕೊಂಕ್ಲಿ ಸಾಹಿತ್ಯಾವಿಶಿಂ ಮೂಳಾನ್ ಜಾಣ್ವಾಯ್ ದೀಂವ್ಕ್ ಫಾಮಾದ್ ಸಂಪನ್ಮೂಳ್ ಮ್ಹಾನ್ ಮ್ಹನಿಸ್ ಹರ್ಯೆಕಾ ಹಫ್ತಾಚ್ಯಾ ಸುಕ್ರಾರಾ ಸಾಂಚೆರ್ 6 ಥಾವ್ನ್ 8 ಪರ್ಯಾಂತ್ ಆಪ್ಣಿಂ ಸಂಗಿಂ ಆಸ್ಲೆ.

ಹ್ಯಾ ಕೋರ್ಸಾಕ್ ಪ್ರೋಶಕ್ ಆಸ್ಲಾನ್ ಫಕತ್ ಉಣ್ಯಾ ದರಿರ್ ಹಿ ತರ್ಬೆತಿ ಚಲ್ತಲಿಂ. ಆಸಕ್ತವಂತಾಂನಿ ಸಂಪರ್ಕ್ ಕರ್ಯೆತ್.

ಹ್ಯಾ ವರ್ಸಾಂ ಕೊಂಕ್ಲಿ ಸಂಘಾಚಿಂ ಸರ್ವ್ ಕಾರ್ಯಿಂ ಅನ್‌ಲೈನ್ ಚಲಯ್ಲಿಂ ಜಾಲಾರ್ಯಾಂನಿ, ಲಿಪೊನ್ ಆಸ್ಚ್ಯಾ ತಾಲೆಂತಾಂಕ್ ವೆದಿ ದೀಂವ್ಕ್ ಕೆಲ್ಲೆಂ ಸಾಹೆಸ್ ವಿಸ್ತೊಂಕ್ ಜಾಯ್ನಾ ತಸಲೆಂ. ಪಯ್ಲ್ಯಾ ವರ್ಸಾಚ್ಯಾ ವಿದ್ಯಾರ್ಥಿಂಕ್ ಮುಲಾಕತ್ ಕರುಂಕ್ ಅಲ್ಪಾಸ್ ಬೋವ್ ಥೊಡೊ ಮೆಳ್ಳೊ ತರೀ, ಕಾರ್ಯಿಂ ಮಾಂಡುನ್ ಹಾಡ್ಚ್ಯಾಂತ್ ಪಾಟಿಂ ಸರುಂಕ್ ನಾಂವ್.


ಆನ್‌ಲೈನ್ ಬ್ಯಾರಿ ಆಕಾಡೆಮಿಚ್ಯಾ ಜೋಡ್ ಆಸ್ಟ್ರಾಖಾಲ್ ಬಹುಭಾಶಾ ರಂಗ ಅಧ್ಯಯನಚ್ಯಾ ಮಾಂಚಿಯೆ ಪಂದಾ ಬ್ಯಾರಿ ಸಂಸ್ಕೃತಿ ಜಾನಪದ ನಾಚ್ ತರ್ಬೆತಿ ಆಸಾ ಕೆಲ್ಯಾ. ಕೊಲೆಜಿಚ್ಯಾ ವಿದ್ಯಾರ್ಥಿ ಸಂಗಿಂ ಸಾರ್ವಜನಿಕಿಯೆ ಫಾಯ್ಲೊ ಜೊಡ್ಲೆ ಆಸಾತ್. ಜಾತ್-ಮತ್ ನಾಸ್ತಾನಾ ಭಾಂದವ್ಪಣಾನ್ ತರ್ಬೆತಿಕ್ ಹಾಜರ್ ಜಾತಾತ್.

ಸಂಘಾಂತ್ ದೋನ್ ಯುನಿಟಾಂ ಆಸ್ಲಾರೀ, ಚಾರ್ ಅಧ್ಯಕ್ಷಿತ್ಯೊ ಆಸ್ಲಾರೀ ಪರ್ಜಳ್ ಎಕ್‌ಚ್. ಆಮಿ ಸರ್ವ್ ಏಕ್ ಜಾವ್ನಾಸಾಂವ್. ಕೇವಲ್ ತಾಂತ್ರಿಕತೆಕ್ ಲಾಗೊನ್ ಸರ್ವಾಂಕ್ ಸಮಾನ್ ಅಲ್ಪಾಸ್ ಮೆಳ್ಚಾ ದಿಶೆನ್ ದೋನ್ ಯುನಿಟಾಂ ಆಸಾ ಕೆಲ್ಯಾತ್. ವಿದ್ಯಾರ್ಥಿ ಹಾಚೊ ಬರ್ಪೂರ್ ಫಾಯ್ಲೊ ಜೊಡ್ಲೆಂ ಆಸಾತ್. ಸಂಘಾಚ್ಯಾ ಉದಗರ್ತೆ ಖಾತಿರ್ ಹಾತಾಂತ್ ಹಾತ್ ದೀವ್ನ್ ವಾವ್ರ್, ಕೆಲ್ಲ್ಯಾ ಸರ್ವ್ ಅಧ್ಯಕ್ಷಾಂಚೊ ಮನಃಪೂರ್ವಕಿ ಅಭಾರ್ ಮಾಂದ್ತಾಂ. ಕಾಲೇಜಿಚ್ಯಾ ಪ್ರಾಂಶುಪಾಲಾಕ್ ಆನಿ ಕುಲಸಚಿವಂಕ್ ದೇವ್ ಬೊರೆಂ ಕರುಂ ಮ್ಹಣ್ತಾ.



ಫ್ಲೋರಾ ಕ್ಯಾಸ್ತೆಲಿನೊ
ಅಧ್ಯಕ್ಷಿಣ್
ಕೊಂಕ್ಲಿ ಸಂಸ್ಥೆ
ಸಾಂ. ಲುವಿಸ್ ಮಹಾವಿದ್ಯಾಲಯ್

ಸಂದೇಶ



ಕೊಂಕ್ಣೊಂತ್ ಏಕ್ ಸಾಂಗ್ಲಿ ಆಸಾ, “ರೂಕಾಕ್ ಬಳ್ ಪಾಳೊಂಚೆಂ, ಸಂಸ್ಕೃತಿಕ್ ಬಳ್ ಭಾಷೆಚೆಂ.” ಖಂಚಿಯಿ ಸಂಸ್ಕೃತಿ ಬಾಳ್ವಚೆ ತರ್, ಸಂಸ್ಕೃತೆಚೆಂ ಮೂಳ್ ಜಾವ್ನಾಸಾ ಭಾಸ್. ಎಕಾ ಸಮುದಾಯಾಚ್ಯಾ ಲೊಕಾಚ್ಯಾ ಜಿಣ್‌ಯೆಂತ್ಯಯಿ ತ್ಯಾ ಭಾಷೆಚೊ ರಂಗ್ ದಿಸಜೆ. ತವಳ್ ಮಾತ್ ಆಮ್ಚಿ ಸಂಸ್ಕೃತಿ ಉರವ್ನ್, ಆಮ್ಚೆ ಪಿಳ್ಗಕ್ ದಿಲ್ಲೆಬರಿ ಜಾತಾ. ಆಮ್ಚಿ ಮಾಂಯ್‌ಭಾಸ್ ಕೊಂಕ್ಣಿ ಜಾವ್ನಾಸಾ. ತಿ ಉರವ್ನ್ ಸಾಂಬಾಳ್ನ್ ವ್ಹರ್ಟೆಂ ಪ್ರೇತನ್ ಸಬಾರ್ ಕೊಂಕ್ಣಿ ಸಂಸ್ಥೆ ಕರ್ನ್ ಆಸಾತ್. ಸಾಂ. ಉವಿಸ್ ಕೊಲೆಜಿಚ್ಯಾ ಕೊಂಕ್ಣಿ ಸಂಘಾಚಿ ಭುರ್ಗಿಂ ವರ್ಟೆ ಉಮೆದಿನ್ ಸಂಘಾಂತ್ ಆಸಾ ಕೆಲ್ಲ್ಯಾ ಚಟುವಟಿಕೆಂನಿ ಪಾತ್ರ್ ಘೆವ್ನ್ ಮಾತ್ರ್ ನ್ಹಯ್, ತಾಣೆಂಚ್ ಮುಕಾರ್ ಯೇವ್ನ್ ಕಾರ್ಯೆಂ ಸೊಭಂವ್ಚೆಂ ಆನಿ ಆಪ್ಲಿಂ ತಾಲೆಂತಾಂ ಜಿವಾಳ್ ದವರ್ಟೆಂ ನಿಜಾಯ್ಕಿ ಏಕ್ ಸಂತೊಸಾಚಿ ಗಜಾಲ್.


ಕೊಂಕ್ಣಿ ಆಮ್ಚಿ ಭಾಸ್, ಕೊಂಕ್ಣಿಚ್ ಆಮ್ಚಿ ಸಂಸ್ಕೃತಿ, ಕೊಂಕ್ಣಿಚ್ ಆಮ್ಚಿ ಜಿಣ್ಯೆರಿತ್, ಕೊಂಕ್ಣಿ ಮನಿಸ್ ಆಮಿ ದೆಕುನ್ ಆಮಿ ಕೊಂಕ್ಣಿ ಉರಂವ್ಕ್ ಜಾಯ್, ಉಲಂವ್ಕ್ ಜಾಯ್, ವಾಚುಂಕ್ ಜಾಯ್, ಬರಂವ್ಕ್ ಜಾಯ್.

ಕೊಂಕ್ಣಿ ಭಾಶೆವಯ್ ಆಮ್ಕಾಂ ಆಪ್ಲಿ ಅಸ್ತಿತಾಯ್ ಜಗವ್ನ್ ದವರ್ನ್ ಕೊಂಕ್ಣಿ ಸಂಸ್ಕೃತಿ ಜಾಣಾ ಜಾವ್ನ್ ಘುಲಂವ್ಕ್, ಕೊಂಕ್ಣಿ ಭಾಸ್ ಆನಿ ಕೊಂಕ್ಣಿ ಸಂಸ್ಕೃತೆಚೊ ಪೋಸ್ ಕರ್ನ್ ಆಮ್ಚ್ಯಾ ಮುಕ್ಲ್ಯಾ ಪಿಳ್ಗೆಯಿ ಹ್ಯಾ ಭಾಶೆಚಿ ರೂಚ್ ದಿವ್ಯಾಂ.

ಲಾಂಬ್ ಜಿಯೊಂ ಕೊಂಕ್ಣಿ ಭಾಸ್, ಲಾಂಬ್ ಜಿಯೊಂ ಕೊಂಕ್ಣಿ ಸಂಘ್.

ಸೆವ್ನಿನ್ ಪಿಂಟೊ,
ಅಧ್ಯಕ್ಷ, ಕೊಂಕ್ಣಿ ಸಂಘ್
ಸಾಂ. ಉವಿಸ್ ಕೊಲೆಜ್, ಮಂಗ್ಳುರ್

ಸಂದೇಶ



ಮನಿಸ್ ಜಾವ್ನ್ ಜಲ್ಮಲ್ಲೊ ಹರ್ಯೆಕ್ಲೊ ಸಾಂಗಾತ್ಪಣಾಕ್ ಆಶೆತಾ, ಆಪ್ಲಿಂ ಭೊಗ್ಲಾಂ ಉಚಾರುಂಕ್ ಪೆಚಾಡ್ತಾ. ಆನಿ ಹ್ಯಾ ಪಾಸತ್ ಭಾಷೆಚೊ ಉಪ್ರೋಗ್ ಕರ್ತಾ. ಭಾಸ್ ಕೆದಾಳಾ ಆನಿ ಕಶಿ ಘಡೊನ್ ಆಯ್ಲಿ ಮ್ಹಳ್ಳೆಂ ಆಮಿ ಸಾರ್ಕೆಂ ನೆಣಾಂವ್ ತರೀ, ಭೋವ್ ಜೊಗಾಸಾಣೆನ್ ಎಕೆ ಪಿಳ್ಳೆಧಾವ್ನ್ ಆನ್‌ಎಕೆ ಪಿಳ್ಳೆಕ್ ದೀವ್ನ್‌ಚ್ ಆಯ್ಲೊಂವ್. ಕಥಾ, ಕವನಾಂ, ನಾಟಕ್, ಪದಾಂ, ಹಿಂ ಸರ್ವ್ ಭಾಸ್ ಸಾಂಬಾಳುಂಕ್ ಮ್ಹಣೊನ್‌ಚ್ ಸೊಧುನ್ ಕಾಡ್‌ಲ್ಲಿಂ ಸಾಧನಾಂ ಮ್ಹಣ್ತೆ.


ದಕ್ಷಿಣ್ ಭಾರತಾಚ್ಯಾ ಕರಾವಳಿ ಪ್ರದೇಶಾಂತ್ ಉಲೊಂವ್ಚ್ಯಾ ಸಬಾರ್ ಭಾಸಾಂಪಯ್ಲಿ ಕೊಂಕ್ಣಿಯೀ ಏಕ್, ಆನಿ ಹಿ ಭಾಸ್ ಜಿವಾಳ್ ಉರೊಂವ್ಚ್ಯಾ ದಿಶೆನ್ ಸಾಂ. ಉವಿಸ್ ಕೊಲೆಜನ್ ಕಾಡ್ಲೆಂ ಲ್ಹಾನ್ಯೆಂ ಮೇಟ್‌ಚ್ 'ಕೊಂಕ್ಣಿ ಸಂಘ್'.

ಕೊಂಕ್ಣಿ ಸಂಘ್ ಪಾಟ್ಲ್ಯಾ ಸಬಾರ್ ವರ್ಸಾಂಧಾವ್ನ್ ಕೇವಲ್ ಕೊಂಕ್ಣಿ ಭಾಸ್‌ಚ್ ನ್ಹಂಯ್ ಕೊಂಕ್ಣಿ ಸಂಸ್ಕೃತಿ ಆನಿ ಸಂಪ್ರದಾಯ್ ಉರೊಂವ್ಚೊ ಹೊ ವಾವ್ರ್ ಕರ್ನ್‌ಚ್ ಆಸಾ. ಪುಣ್ ಹ್ಯಾ ವರ್ಸಾ ಕೊರೊನಾ ಪಿಡೆನ್ ಆಮ್ಕಾಂ ಸರ್ವಾಂಕ್ ಆಪಾಪ್ಲ್ಯಾ ಘರಾಂನಿ ಬಂಧಿ ಕೆಲ್ಲೆ ನಿಮ್ನಿಂ ಹೆಂ ಕಾಮ್ ಕಷ್ಟಾಂಚೆಂ ಜಾಲ್ಲೆಂ ತರೀ, ಅಸಾಧ್ಯ್ ಜಾಲೆಂನಾ. ಎಕಾಮೆಕಾ ವೈಯುಕ್ತಿಕ್ ರಿತಿನ್ ಮೆಳಾನಾಸ್ತಾನಾಚ್, ಅಂತರ್‌ಜಾಳಾ ಮುಕಾಂತ್, ಹ್ಯಾ ವರ್ಸಾಚ್ಯೊ ಚಟುವಟಿಕೊ ಚಲ್ಲ್ಯೊ ಆನಿ ತಿಂ ಯಶಸ್ವಿಭರಿತ್ ಜಾಲ್ಯಾಂತ್ ಮ್ಹಣ್ ಸಾಂಗೊಂಕ್ ಅಭಿಮಾನ್ ಭೊಗ್ತಾ.

ಮನ್ ಆಸ್ಲ್ಯಾರ್ ಹರ್ಯೆಕ್ಯೊ ಸಾಧ್ಯ್, ಹಾಕಾ ನಿದರ್ಶನ್ ಜಾವ್ನಾಸಾ 'ಪರ್ಜಳ್' ಅಂಕೊ. ಹೆಂ ಶೈಕ್ಷಣಿಕ್ ವರಸ್ ಸಂಪೊವ್ನ್ ಪರ್ಜಳ್ ಪುಸ್ತಕ್ ಮೊಕ್ಟಿಕ್ ಜಾಂವ್ಚ್ಯಾ ಸಂದರ್ಭಾರ್ ಸರ್ವ್ ವಿಧ್ಯಾರ್ಥಿಂಕ್ ಬರೆಂ ಮಾಗ್ತಾಂ ಆನಿ ತಾಂಚ್ಯಾ ವಾವ್ರಾಕ್ ಚೆಪೆಂ ಉಕಲ್ತಾಂ. ಮುಕ್ಲೆಂ ವರಸ್ ಯಶಸ್ವಿಭರಿತ್ ತಶೆಂಚ್ ಭಲಾಯ್ಕೆಭರಿತ್ ಜಾಂವ್ಚಿ ಮ್ಹಣ್ ಆಶೆತಾಂ.

ಮೊಗಾಸವೆಂ
ಶರಲ್ ರೊಡ್ರಿಗಸ್
ಅಧ್ಯಕ್ಷಿಣ್, ಕೊಂಕ್ಣಿ ಸಂಘ್

ಸಂದೇಶ



ಹ್ಯಾ ಕರಾವಳಿಚ್ಯಾ ಮಂಗ್ಳುರ್ ಮ್ಹಳ್ಳ್ಯಾ ಶಹರಾಂತ್ 141 ವರ್ಸಾಂ ಥಾವ್ನ್ ವಿದ್ಯಾಭ್ಯಾಸ್ ಕ್ಲೇತ್ರಾಂತ್ ತಶೆಂಚ್ ಹೆರ್ ಸಾಮಾಜಿಕ್ ಕ್ರೀಡಾ ಚಟುವಟಿಕೆಂತ್ ಪಯ್ಲೆಂ ಸ್ಥಾನ್ ಆಪ್ಣಾಯಿಲ್ಲಾ ಸಾಂ. ಉವಿಸ್ ಕೊಲೆಜಿಚೊ ಕೊಂಕ್ಣಿ ಸಂಘ್ ಸರಿಸುಮಾರ್ 25 ವರ್ಸಾಂಪ್ರಾಸ್ ಚಡ್ ಕೊಂಕ್ಣಿ ಭಾಶೆಖಾತಿರ್ ಆನಿ ಕೊಂಕ್ಣಿ ಸಮಾಜಿಚ್ಯಾ ವಿವಿಧ್ ವಿಶಯಾಂಖಾತಿರ್ ಉತ್ತೇಜನ್ ದಿತೇ ಆಯ್ಲಾಂ ಮ್ಹಣೊನ್ ಅಯ್ಕೊಂಕ್ ಆನಿ ಸಾಂಗೊಂಕ್ ಮ್ಹಾಕಾ ಸಂತೊಸ್ ಭೊಗ್ತಾ.

ಹರ್ಯೆಕಾ ವರ್ಸಾ ಮ್ಹಳ್ಳೆಬರಿ ಸುವಿಲ್ಯಾ ಆನಿ ದುಸ್ರ್ಯಾ ವರ್ಸಾಚ್ಯಾ ಸಬಾರ್ ಕೊಂಕ್ಣಿ ಉಲಂವ್ಚ್ಯಾ ಭುರ್ಗ್ಯಾಂನಿ ಹ್ಯಾ ಸಂಘಾಂತ್ ಭರ್ತಿ ಜಾವ್ನ್ ಆಪ್ಲೆ ವಾವ್ರ್ ದಿಲಾ ಆನಿ ವೆವೆಗ್ಚ್ಯಾ ಚಟುವಟಿಕೆಂನಿ ತಾಂಣಿಂ ಭಾಗ್ ಘೆತ್ಲಾ. ಪ್ರಸ್ತುತ್ ಹ್ಯಾ ವರ್ಸಾ ಸಗ್ಳ್ಯಾ ಸಂಸಾರಾಚಿರ್ ಆಪ್ಲ್ಯಾ ಕರಾಳ್ ದೃಶ್ಯ ದಾಕಯಿಲ್ಲಾ ಕೊರೋನ ಮ್ಹಳ್ಳ್ಯಾ ವೈರಸಾಥಾವ್ನ್ ಹ್ಯಾ ಕೊಂಕಣಿ ಸಂಘಾಂತ್ ಸಬಾರ್ ಕಾರ್ಯಕ್ರಮಾಂ ತಶೆಂಚ್ ಚಟುವಟಿಕೊ ಆನ್ಲೈನಿರ್ ಚಲವ್ನ್ ವ್ಹೆಲ್ಲೆ ಆಸಾತ್. ಸರಿಸುಮಾರ್ 150 ಭುರ್ಗ್ಯಾಂನಿ ಹ್ಯಾ ಸಂಘಾಂತ್ ದಾಕಲ್ ಜಾವ್ನ್ ತಾಂಚಿಂ ತಾಲೆಂತಾಂ ವಿವಿಧ್ ಚಟುವಟಿಕೆಚ್ಯಾ ವೆಳಾರ್ ದಾಕಯ್ಲಾಂತ್. ತಶೆಂಚ್ ಹ್ಯಾ ಸಂಘಾಚ್ಯಾ ಸರ್ವ್ ಹುದ್ದೆದಾರಾಂನಿ ನಿಸ್ವಾರ್ಥಿ ರಿತಿನ್ ಮ್ಹಳ್ಳೆಬರಿ ಸೆವಾ ದಿಲ್ಲಿ ಆಸಾ.

‘ಪರ್ಜಳ್’ ಮ್ಹಳ್ಳ್ಯಾ ಹ್ಯಾ ಅಂಕ್ಯಾಂತ್ ಕೊಂಕ್ಣಿ ಸಂಘಾಚ್ಯಾ ಭುರ್ಗ್ಯಾಂನಿ ತಾಂಚಿಂ ತಾಲೆಂತಾಂ ಲೇಖನ್, ಕಾಣಿಯೊ, ಕವಿತಾ, ಚುಟುಕಾಂ, ಆನಿ ಹಾಸೊ ಆಶೆಂ ಸಬಾರ್ ರಿತಿಂನಿ ಬರೊವ್ನ್ ಕೊಂಕ್ಣಿ ಭಾಶೆಕ್ ವರ್ತೊ ಮೋಗ್ ದಾಕಯ್ಲಾ.

ಮ್ಹಜ್ಯಾ ಮೊಗಾಳ್ ಭುರ್ಗ್ಯಾಂನೋ, ಹ್ಯಾ ಕೋವಿಡ್-19 ಚ್ಯಾ ಕರಾಳ್ ದಿಸಾಂನಿ ಹ್ಯಾ ‘ಪರ್ಜಳ್’ ಅಂಕ್ಯಾದ್ಲಾರಿಂ ತುಮ್ಮಿಂ ತಾಲೆಂತಾಂ ಚಡ್ ಆನಿ ಚಡ್ ಪರ್ಜಳೊಂದಿ ಮ್ಹಣ್ ಮ್ಹಜಿ ಆಶಾ ಜಾವ್ನಾಸಾ.

ದೇವ್ ಬರೆಂ ಕರುಂ.

ಮೊಗಾಸವೆಂ
ಆಲ್ವಿನ್ ಡಿಸೋಜಾ
ಅಧ್ಯಕ್ಷ, ಕೊಂಕ್ಣಿ ಸಂಘ್

ಕೊಂಕ್ಣಿ ಸಂಘ್ 2020-2021ವ್ಯಾ ವರ್ಸಾಚಿ ವರ್ದಿ:

2020-2021 ವ್ಯಾವರ್ಸಾ ಕೊಂಕ್ಣಿ ಸಂಘ್, ಕೊಂಕ್ಣಿ ಭಾಸ್, ಸಂಸ್ಕೃತಿ ಜಿವಾಳ್ ದವರ್ನ್, ಚಾರಯ್ ಕುಶಿನಿ ಪರ್ಜಳ್ ಫಾಂಕಯ್ ಆಸಾ. ಕೊವಿಡ್ ಸಾಂಕ್ರಾಮಿಕ್ ಪಿಡೆವರ್ವಿಂ ಸಾಮಾನ್ಯ ರಿತಿನ್ ಕಾರ್ಯಕ್ರಮಾಂ ಮುಖಾಂತ್ ಕೊಂಕ್ಣಿಪಣ್ ಆನಿ ತಾಚಿ ಅಸ್ತಿತಾಯ್ ಜಗವ್ನ್ ದವರ್ಚ್ಯಾ ಕಾಮಾಂತ್ ಸುಫಳ್ ಜಾಲ್ಯಾಂವ್ ಮ್ಹಣೊಂಕ್ ಖುಶಿ ಪಾವ್ತಾಂ.


ಪ್ರಸ್ತುತ್ ಕೊಂಕ್ಣಿ ಸಂಘಾಂತ್ ಆಸ್ಲೆ ಸಾಂದೆ:

ಅಧ್ಯಕ್	:	ಶ್ರೀಮತಿ ಫ್ಲೋರಾ ಕಾಸ್ತೆಲಿನೊ ಕುಮಾರಿ ಶರಲ್ ರೊಡ್ರಿಗಸ್ ಶ್ರೀಮತಿ ಸೆವಿನ್ ಪಿಂಟೊ ಶ್ರೀ ಓಲ್ವಿನ್ ಡಿಸೋಜಾ
ಕಾರ್ಯದರ್ಶಿ	:	ಎಲ್ವನ್ ನಿತೇಶ್ ಡಿಸೋಜಾ ಶ್ಯಾರಲ್ ಶೆಲ್ವಾ ಡಿಸೋಜಾ
ಸಾಂಸ್ಕೃತಿಕ ಕಾರ್ಯದರ್ಶಿ	:	ಚೆಲ್ನಿಯಾ ಡಿಸೋಜಾ
ಸಂಪಾದಕ್	:	ಜೊಸ್ಸಿನ್ ಮರೀನಾ ಡಿಸೋಜಾ


ಹ್ಯಾ ವರ್ಸಾಂತ್ ಹಾತಿಂ ಘೆತ್ಲ್ಲ್ಯಾ ಕಾರ್ಯಾಂಚೆರ್ ಏಕ್ ನದರ್:

ಕೊಂಕ್ಣಿ ಸಂಘಾಚೆಂ ಉದ್ಗಾಟನ್:

ಸಪ್ಟೆಂಬರಾಚೆ 25ವೆರ್ ಕೊಂಕ್ಣಿ ಸಂಘಾಚೆಂ ಉದ್ಗಾಟನ್ ಕಾರ್ಯಕ್ರಮ್ ಚಲ್ಲೆಂ. ಶ್ರೀ ಸನ್ನೆ ಮೊನಿಸ್ ಬೊಳಿಯೆ, ಅಬುದಾಭಿ ಮುಖೆಲ್ ಸಯೆ ಜಾವ್ನ್ ಹಾಜರ್ ಆಸ್ಲೆ. ಹಾಂಣಿ ಸಾಂಪ್ರದಾಯಿಕ್ ಗುಮಟ್ ವ್ಹಾಜೊವ್ನ್ ಕಾರ್ಯಾಚಿ ಸೊಭಾಯ್ ವಾಡಯ್ಲಿ. ವಿವಿಧ್ ಸಾಂಸ್ಕೃತಿಕ ಕಾರ್ಯಕ್ರಮಾಂ ಸಾಂದ್ಯಾಂನಿ ಪ್ರದರ್ಶಿತ್ ಕೆಲಿಂ.




ವೊವಿಯೋ-ವೇರ್ಸರ್:




ವೊವಿಯೋ ವೇರ್ಸರ್‌ನಲ್ಲಿ ವಿಶೇಷ ಅನ್ವಯಗಳನ್ನು ಆಯ್ಕೆಮಾಡಿ ಸಪ್ತಾಹದ ಸಾಂಪನ್ಮೂಲ ಹಂಚಿಕೆಯನ್ನು ತರ್ಬೆತಿ ತಲೆಬೆರಿ ಅಕ್ಟೋಬರ್ 16ರ ವೊವಿಯೋ-ವೇರ್ಸರ್ ಸ್ಪರ್ಧೆ ಆಸಾ ಕೆಲ್ಲೊ. ಸರ್ವ್ ಪಂಗಡಾಂಚ್ಯಾ ಸಾಂದ್ಯಾಂನಿ ಉಭರ್ನ್ ಪಾತ್ರ್ ಘೆಲ್ಲೊ.

ಡ್ರಗ್ಸ್ ವಿಶ್ಯಾಂತ್ ಜನಜಾಗೃತಿ:


ಅಕ್ಟೋಬರ್ ಮಹಿನ್ಯಾಚ್ಯಾ 23 ತಾರಿಕೆಕ್ ಡಾ| ಎಡ್ವರ್ಡ್ ನಜೆತ್ ಹಾಂಣಿ ಭುರ್ಗ್ಯಾಂಕ್ ಡ್ರಗ್ಸ್ ವಿಶ್ಯಾಂತ್ ಜಾಗೃತಿ ದಿಲಿ. ಉಪ್ರಾಂತ್ ನವೆಂಬರ್ 6ರ ಹ್ಯಾಚ್ ವಿಶಯಾಚೆರ್ ಇ-ಪೋಸ್ಟರ್ ಮೇಕಿಂಗ್ ಸ್ಪರ್ಧೆ ಆಸಾ ಕೆಲ್ಲೊ.




ಕೊಂಕ್ಲಿ ಸಾಂಪ್ರದಾಯಿಕ್ ಖಾಣಾಂ-ಜಿವ್ಣಾಂ:



ಮಾಂಡ್ ಸೊಭಾಣ್ ಕಲಾಕಾರ್ ಪುರಸ್ಕೃತ್ ಶ್ರೀಮತಿ ಐರಿನ್ ರೆಬೆಲ್ಲೊ ಹಾಂಣಿಂ ಸಾಂಘಾಚ್ಯಾ ಸರ್ವ್ ಸಾಂದ್ಯಾಂಕ್ ವಿವಿಧ್ ಕೊಂಕ್ಲಿ ಸಾಂಪ್ರದಾಯಿಕ್ ಖಾಣಾಂ-ಜಿವ್ಣಾಂವಿಶಿಂ ಸಮ್ಮಣಿ ದಿಲಿ. ತಶೆಂಚ್ ನವೆಂಬರ್ 13ವೆರ್ ಸಾಂಪ್ರದಾಯಿಕ್ ಖಾಣಾಂ-ಜಿವ್ಣಾಂ ಪ್ರಸ್ತುತಿಕರ್ಣ್ ಸ್ಪರ್ಧೊ 'ಚಾಕಾ ಆನಿ ಪಳೆಯಾ' ಮಾಂಡುನ್ ಹಾಡ್ಲೊ.





ನವೆಂಬರ್ 27ವೆರ್ ಗಾಂವಾವಿಶಿಂ ಉಲೊಂವ್ಕ್ ಸಾಂದ್ಯಾಕ್ ಅವ್ಕಾಸ್ ಜಾವ್ನ್ 'ಮ್ಜೊ ಗಾಂವ್' ಮ್ಹಳ್ಳಿ ಚಟುವಟಿಕಾ ಆಸಾ ಕೆಲ್ಲಿ. ಸಾಂದ್ಯಾಂನಿ ಉರ್ಬೆನ್ ಪಾತ್ರ್ ಘೆವ್ನ್ ವಿವಿಧ್ ಗಾಂವಾವಿಶಿಂ ಮಾಹೆತ್ ಆಪ್ಣಾಯ್ಲಿ.



ಕೊಂಕ್ಲಿವಿಶಿಂ ಚಡಿತ್ ಜಾಣ್ವಾಯ್ ಜೊಡುಂಕ್, 'ಮೋಗ್ ಆನಿ ಮಾಯ್ಪಾಸ್' ಮ್ಹಳ್ಳೆಂ ಕೊಂಕ್ಲಿ ಚಲನ್‌ಚಿತ್ರ್ ಮಾರ್ಚ್ 26ವೆರ್ ಪ್ರದರ್ಶಿತ್ ಕೆಲ್ಲೆಂ.

ಎಪ್ರಿಲ್ 23ವೆರ್ ಪಿಕ್-ಆಂಡ್-ಸ್ಪೀಕ್ ಕೊಂಕಣಿ ಉಲೊವ್ಯಾಂ ಮ್ಹಳ್ಳೊ ಸ್ಪರ್ಧೊ ಮಾಂಡುನ್ ಹಾಡ್ಲೊ.

ಅಂತಾಕ್ಚರಿ ಕೊಂಕಣಿ ಪದಾಂಚೊ ಸ್ಪರ್ಧೊ ಮೇ ಮಹಿನ್ಯಾಚ್ಯಾ 7ವೆರ್, ಮೇ 21ವೆರ್ 'ತಿಕ್-ತಿಕ್ ಪಾನ್, ಜಾಪ್ ದಿತಾ ಕೋಣ್' ಮ್ಹಳ್ಳೊ ಸ್ಪರ್ಧೊ, 'ಇಂಗ್ಲೀಷ್ ಕೊಂಕಣಿ ಉಲೊವ್ಯಾಂ ಖೆಲೊವ್ಯಾಂ' ಮ್ಹಳ್ಳೊ ಸ್ಪರ್ಧೊ ಮೇ 28ವೆರ್ ಆಸಾ ಕೆಲ್ಲೊ. ಸರ್ವ್ ಸಾಂದ್ಯಾಂನಿ ಉಂಚ್ಲ್ಯಾ ರಿತಿನ್ ಭಾಗ್ ಘೆವ್ನ್ ಶಾಭಾಸ್ಪಿ ಜೊಡ್ಲಿ.



ಜೂನ್ 04ವೆರ್ 'ಕಥಾ ರಂಗ್', ಮೆಲ್ವಿನ್ ಪಿಂಟೊ ಹಾಂಚಿ ಮಟ್ಟಿ ಕಥಾ 'ಜಾಗೊ' ತಶೆಂಚ್ ದೆ| ಚಂದ್ರಕಾಂತ್ ಕೇಣಿ ಹಾಂಚಿಂ 'ಹಿಪ್ಪಿ ಚಲಿ' ಕಥಾ ಪ್ರದರ್ಶಿತ್ ಕೆಲಿ. ಮುಕೆಲ್‌ಸಯ್ರೊ ತಶೆಂಚ್ ಕಥಾರಂಗಾಚೆ ವಿಶ್ಲೇಶಕ್ ಜಾವ್ನ್ ದೊಂ ಆಪ್ಲಿನ್ ಡಿಸೋಜಾ ಪ್ರಭು; ಇಲಿನೊಯ್, ಶ್ರೀಮತಿ ಕ್ವೀನಿ ವೇಗಸ್; ಗೊಂಯ್ ತಶೆಂಚ್ 'ಜಾಗೊ' ಕಥಾಚೆ ಲೇಖಕ್ ಮಾ| ಬಾಪ್ ಮೆಲ್ವಿನ್ ಪಿಂಟೊ ಹಾಜರ್ ಆಸ್‌ಲ್ಲೆ.

ಅಶೆಂ ಸಬಾರ್ ಕಾರ್ಯಾಂನಿ ಭಾಗ್ ಘೆವ್ನ್ ಆಪ್ಲಿಂ ತಾಲೆಂತಾಂ, ಮುಕೆಲ್ಪಣ್ ಆನಿ ಆವ್ಕಾಸ್ ಬರ್ಯಾನ್ ಗಲ್ಲೆಲಾ. ತ್ಯಾ ದೆಕುನ್ ಆಜ್ ಕೊಂಕ್ಣಿ ಸಂಘ್ ಸಾಂ. ಲುವಿಸ್ ಕೊಲೆಜಿಂತ್ ಪರ್ಜಳೊನ್ ಆಸಾ.

ವರ್ತಿ ಮಿನತ್ ಫಾಲ್ಸ್, ಊಂಚಾಯೆಚ್ಯಾ ಪಾಂವ್ಡಾಕ್ ಪಾವೊಂಕ್ ಸಹಕರ್ಸಿಲ್ಲಾ ಅಧ್ಯಕ್, ಕಾರ್ಯದರ್ಶಿ ಆನಿ ಸಾಂಸ್ಕೃತಿಕ ಕಾರ್ಯದರ್ಶಿ, ಸಂಪಾದಕ್, ಸರ್ವ್ ಸಾಂದ್ಯಾಂಕ್ ಹಾಂವ್ ಅಭಾರ್ ಮಾಂದ್ತಾಂ.

ಸರ್ವಾಂ ಸಾಂಗಾತಾ'ಮಿ ಕೊಂಕ್ಣೆಚಿ ವ್ಹಡ್ಲಿಕ್ ಗಾಜೊವ್ಯಾಂ.

ಮೊಗಾ ಸವೆಂ,
ಶ್ಯಾರಲ್ ಶೆಲ್ಮಾ ಡಿಸೋಜಾ
ಕಾರ್ಯದರ್ಶಿ

ಆಮ್ಮೆ ಗಾಂವ್

ಗಾಂವ್ ಆಮ್ಮೆ ಕೃಷಿಯೆಚೊ
ಆಸಾತ್ ಸಬಾರ್ ರೈತ್
ಸಾಂಜ್ ಜಾತಾನಾ ಯೆತಲೆ ಆಬ್
ಪಿಯೆಂವ್ಚಾಕ್ ಹೊಟೆಲಾಕ್ ಕ್ಲಾಣ್ವೆಪ್ಪೆತ್

ಹೊಟೆಲ್ ಆಸಾತ್ ಆಮ್ಮಾ ಗಾಂವಾಂತ್ ಏಕ್ ವಾ ದೋನ್
ಮಾಸೈಕ್ ಕಾಂಯ್ ಉಣೆಂ ನಾ
ಸಕಾಳ್ ಜಾತಾನಾ ಯೆತಾತ್ ಎಮ್-80ರ್ ವಿಚಾರುನ್ 'ಬೋಡಾ ಮೀನ್'

ಇಗರ್ಜ್ ಆಮ್ಮಿ 450 ವರ್ಸಾಂ ಪಯ್ಲಿ
ಟಿಪ್ಪುಸುಲ್ತಾನಾನ್ ಧಾಡ್ ಫಾಲ್ಲಿ
ಪುರ್ವಜಾಂನಿ ಮಾಗೊನ್
ಭಾವಾರ್ಥಾನ್ ಉರಯಿಲ್ಲಿ

ಆಮ್ಮಾ ಗಾಂವಾಂತ್ ಆಸಾ ಇಗರ್ಜ್, ಮಸೀದಿ, ದೀವ್ಳಿ
ಆಸಾತ್ ಸಬಾರ್ ಗಾದೆ... ಬೆಳುಂಕ್ ಬೆಳ್
ಸಾಂಜ್ ಜಾತಾನಾ ಯೆತಾತ್ ಗಾದ್ಯಾಕ್
ಬೆಳ್ಳಾತ್ ಬೆಳ್ ಕರುನ್ ಮೋಜ್ ಮಜಾಕ್

ಸಬಾರ್ ಜಣ್ ಕರ್ತಾತ್ ರಾಂದ್ವಯ್
ಸಾಂಗೊ, ತೊವ್ಣಿಂ, ಬೊಬ್ಣಿಂ, ಗಡಾಯ್
ಪೊಸ್ತಾತ್ ದುಕೊರ್, ಬೊಕ್ಲಿ ಆನಿ ಗಾಯ್
ಗಾಂವ್ಚಿಂ ಒಕ್ತಾಂ ಕಳ್ಳಿಂ ಆಸಾತ್ ಸಬಾರ್ ಮಾಂಯ್

ನವಿಂ ಮನ್ಶಾಂ ಮೆಳ್ತಾನಾ
ವಿಚಾರ್ತಾತ್ ಆಮ್ಮಾ ಗಾಂವಾಚಿ ಒಳೊಕ್
ಆಮಿ ತಾಂಕಾಂ ಸಾಂಗ್ತಾನಾ ತಾಂಕಾಂ ಮತಿಕ್ ಯೇನಾ ಗಾಂವಾಚಿ ರ್ಪುಳಕ್
ತೆ ಸಾಂಗ್ತಾತ್ ನಾಂವ್ ವಾಮಂಜೂರ್
ವಾಮಂಜೂರ್ನಂಯ್ ಆಮ್ಮೆ ಗಾಂವ್ ಒಮ್ಮೂರ್.

- ನಿಕಿಲ ಪಿರೆರಾ
1 ಬಿ.ಕಾಂ

ಜಾಗತಿಕ ತಾಪಮಾನ್

ದೇವಾನ್ ಹೊ ಸಂಸಾರ್ ಭುಮಿ ವೈಕುಂಟ್ ತಲೆಂ ರಚುನ್, ವಿವಿಧ್ ಜಿನ್ಸಾಚ್ಯೊ ಜೀವಿ ಜಿಯೆಂವ್ಕ್ ಜಾಯ್ ಆಸ್ಲೆಂ ರಕ್ತಾ ಕವಚ್ ಜಾವ್ನ್ ಭುಮಿ, ವಾರೆಂ, ಉದಕ್, ರೂಕ್ ರ್ಘಾಡಾಂ ಇತ್ಯಾದಿ ಹ್ಯಾ ವಾತಾವರಣಾಂತ್ ರಚುನ್ ಜಿವಾಳ್ ಕ್ರಿಯಾಳ್ ನಿತಳ್ ಪರಿಸರ್ ಮನ್ಯಾಚಿ ತಾಬೆನ್ ದಿಲೆಂ.

ಮನ್ಯಾನ್ ಆಪ್ಲ್ಯಾ ಸ್ವಾರ್ಥಾಕ್ ಲಾಗೊನ್ ಅಭಿವೃದ್ಧಿಚೆಂ ನೀಬ್ ದೀವ್ನ್ ಆಪ್ಲ್ಯಾ ಭೊವಾರಿಂ ಆಸ್ಲೆಂ ಜಿವಾಳ್ ಪಾಚ್ಲೆಂ ಪರಿಸರ್ ಲುಟುನ್ ನಿಶ್ಚೀಯ್ ಕೆಲ್ಲ್ಯಾಚೊ ಪರಿಣಾಮ್ ಜಾವ್ನಾಸಾ ವಾಡ್ಲೆಂ ಜಾಗತಿಕ ತಾಪಮಾನ್. ವರ್ಸಾನ್ ವರ್ಸಾ ಹೊ ತಾಪಮಾನ್ ವಾಡ್ಲೆವರ್ವಿಂ ದೇವಾನ್ ರಚ್ಲಲ್ಲ್ಯಾ ಜೀವಿಂಚಿ ರಕ್ತಾಕವಚಾಂ ಕೊಸ್ಲೊನ್ ಪಡ್ಚ್ಯಾ ಹಂತಾರ್ ಯೇವ್ನ್ ಪಾವ್ಲಾಂ.

ಮನಿಸ್ ಫಾಲ್ಯಾಂಚೆಂ ಹವಮಾನ್ ಅಂದಾಜ್ ಕರುಂಕ್ ಸಕ್ತಾ ಜಾಲ್ಯಾರಿ, ಸ್ವಲ್ಪ್ ಧರಾನ್ ಸಾಂಗೊಂಕ್ ಸಕನಾ. ಕೇವಲ್ ಪರಿಸರ್ ಮಾತ್ ಹಯೆಕಾ ಘಡಿಯೆಚೆಂ ಹವಮಾನ್ ಸ್ವಲ್ಪ್ ಧರಾನ್ ಜಾಣಾ ಜಾತಾ. ಹವಮಾನ್ ಬದ್ಲಾವಣ್ ಏಕ್ ನೈಸರ್ಗಿಕ್ ಪ್ರಕ್ರಿಯಾ ಜಾವ್ನಾಸಾ. ತರ್ ಕಿತೆಂ ಹೆಂ 'ಜಾಗತಿಕ ತಾಪಮಾನ್?' ಹಾಚೊ ಪರಿಣಾಮ್ ಕಿತೆಂ? ಆನಿ ಕಸಲೊ ಪರಿಹಾರ್ ಆಸಾ - ಮನ್ಯಾಚ್ಯಾ ಸ್ವಾರ್ಥಾನ್ ನಿರ್ಮಾಣ್ ಕರ್ನ್ ವಾಡೊನ್ ಯೆಂವ್ಚೊ ಹೊ ಜಾಗತಿಕ ತಾಪಮಾನ್ ಉಣೊ ಕರುಂಕ್?

ಜಾಗತಿಕ ತಾಪಮಾನ್ ಮ್ಹಳ್ಯಾರ್ ಭುಮಿಚ್ಯಾ ವಾತಾವರಣಾಚೊ ಆನಿ ದರ್ಯಾಚೊ ತಾಪಮಾನ್ ನಿಗದಿತ್ ಪ್ರಮಾಣಾಪ್ರಾಸ್ ಚಡ್ ವಾಡ್ಲೊ ಆನಿ ವರ್ಸಾಂ ಪಾಶಾರ್ ಜಾಲ್ಲೆಬರಿಚ್ ಹೊ ತಾಪಮಾನ್ ವಾಡೊನ್ಚ್ ಯೆಂವ್ಚೊ ಜಾಗತಿಕ ತಾಪಮಾನ್ ಚಡ್ಲೆವರ್ವಿಂ ಭುಮಿಚೆರ್, ಸಾಗೊರಾಚೆರ್, ಪರಿಸರಾಚೆರ್ ವಿನಾಶ್ಕಾರಿ ಪರಿಣಾಮ್ ಜಾತಾ. ಜರ್, ಸುರ್ಯಾಚಿಂ ಪುರಾ ಕಿರ್ಣಾಂ ಭುಮಿಕ್ ಪಾವ್ಲಿಂ ತರ್, ಭುಮಿಚೆರ್ ಖಿಂಚ್ಯಾಯಿ ಜಿನ್ಸಾಚಿ ಜೀವಿ ಆಸ್ಲಿತ್ಲಾಂತ್ ಆಸ್ತಿನಾ. ವಾತಾವರಣ್ ಮಳ್ಳೆಂ ಭುಮಿಚೆಂ ರಕ್ತಾ ಕವಚ್. ಸುರ್ಯಾಚಿಂ ಕಿರ್ಣಾಂ ಗಾಳ್ನ್ ಭುಮಿಕ್ ಜಾಯ್ ತಿತ್ಲೊ ಮಾತ್ ಉಜ್ವಾಡ್ ಆನಿ ತಾಪಮಾನ್ ಸೊಡ್ನ್ ದೀವ್ನ್ ಉರ್ಲಿಂ ಕಿರ್ಣಾಂ ಪಾಟಿಂ ಧಾಡ್ತಾ. ಸುರ್ಯಾಚಿಂ ಕಿರ್ಣಾಂ ವಾತಾವರಣಾಂತ್ ಸಾಂಪ್ಲೆನ್ ಪಾಚ್ಲೆಂ ಘರ್ ವಾರೆಂ ಮ್ಹಣ್ಣೆ ಕಾನಡಿ ಭಾಶೆಂತ್ "ಹಸಿರು ಮನೆ ಅನಿಲ" ಆನಿ ಇಂಗಾಲ ಡೈಆಕ್ಸೈಡ್ ಉತ್ಪನ್ನ ಜಾವ್ನ್ ವಾತಾವರಣಾಂತ್ಲೆಂ ಉದ್ದಾಚೆಂ ತೇವಾಂತ್ ಆವಿ ಜಾಲ್ಲೆ ವರ್ವಿಂ, ವಾತಾವರಣಾಚೊ ತಾಪಮಾನ್ ಚಡ್ತಾ.

ಜಾಗತಿಕ ತಾಪಮಾನ್ ಚಡೊಂಕ್ ಕಾರಣ್ ಕಿತೆಂ? ಫಿಂಗಿ ಭಾಶೆಂತ್ ಸಾಂಗ್ಲೆಂ ತರ್ ಹೆಂ ಏಕ್ "MAN MADE DISASTER" ಮಣ್ಣೆ ಮನ್ಯಾನ್ ಕರ್ನ್ ಘೆತ್ಲೆಂ ವಿಘ್ನ್. ಮನಿಸ್ ಜಾಂವ್ಕ್ ಪಾವ್ಲೊ ಜಾಗತಿಕ ತಾಪಮಾನ್ ವಾಡೊಂವ್ಚೊ ಏಕ್ ವೈರಸ್. ತೊ ಆಪ್ಲ್ಯಾ ಸ್ವಾರ್ಥಾಕ್ ಲಾಗೊನ್ ಅಭಿವೃದ್ಧಿ, ಆಧುನೀಕರಣ್ ಕೈಗಾರಿಕೀಕರಣಾಚೆಂ ನೀಬ್ ದೀವ್ನ್ ಪರಿಸರ್ ಆನಿ ಪ್ರಕೃತಿ ಲುಟುನ್ ತಿಚಿ ನಿರ್ಲಕ್ಷ್ಯಾ ಕರ್ನ್, ತಿಚ್ಯಾ ನಿಯಮಾಂ ವಿರೋಧ್ ವಚೊನ್ ನೈಸರ್ಗಿಕ್ ಸಂಪತ್ತೆಚೊ ವಿಪರೀತ್ ಆನಿ ಮಾರೆಕಾರ್ ಉಪಯೋಗ್ ಕರ್ತಾ. ಹಾಚೆ ವರ್ವಿಂ ಪರಿಸರಾಂತ್ ಆಮ್ಲಜನಕ್ ಉಣೆಂ ಜಾತಾ, ಪೆಟ್ರೋಲ್, ಡೀಸೆಲ್, ಕಲ್ಲಿದ್ದಲು, ರಾನಾಕ್ ಪಡ್ಲಲ್ಲ್ಯಾ ಉಜ್ಯಾವರ್ವಿಂ ಕಾರ್ಬನ್ ಡೈಆಕ್ಸೈಡ್ ವಾಡೊನ್ ಜಾಗತಿಕ ತಾಪಮಾನ್ ಚಡ್ತಾ.

ರಾನ್, ದರ್ಯೆ ಆನಿ ಉದ್ದಾಚಾ ಸಂಪತ್ತೆಚೊ ವಿಪರೀತ್ ಉಪಯೋಗ್ ಕೆಲ್ಲೆವರ್ವಿಂ ಪಾವ್ನ್ ಪಡನಾ, ಭುಂಯ್ ನಶ್ಪ್ ಜಾತಾ, ಪಾವ್ನಾವಿಣೆ ಪಾಚ್ಲೆಂ ಸಂಪತ್ತ್ ನಶ್ಪ್ ಜಾತಾ ಹಾಚೆ ವರ್ವಿಂ ಕೈಗಾರಿಕೆನ್ ಭಾಯ್.

ಸೊಡ್‌ಲೊ ಇಂಗಾಲ್ ಡೈಆಕ್ಸೈಡ್ ವಾತಾವರಣಾಂತ್‌ಚ್ ಉರೊನ್ ತಾಪಮಾನ್ ಚಡ್ತಾ. ಇಂಗಾಲ್ ಡೈಆಕ್ಸೈಡ್ ಚಡ್‌ಲೆ ವರ್ವಿಂ GREEN HOUSE EFFECT ಚಡೊನ್, ಸುರ್ಯಾಚಿಂ ಕಿರ್ಣಾಂ ಮುಖ್ಯ ಜಾವ್ನ್ ಹಾನಿಕಾರಕ್ ಅತೀ ನೇರಳೆ ಕಿರ್ಣಾಂ ಭುಮಂಡಲಾಚಾ ಆಕಾಶಾಂತ್ ಉರೊನ್ ತಾಪಮಾನ್ ಚಡೊಂಕ್ ಕಾರಣ್ ಜಾತಾತ್ ಮಾತ್ ನಹಿಂ ಪೃಥ್ವಿಚಾ ಭೊಂವ್ಡಣಿ ಆಸ್‌ಲೆಂ ಓಜೊನ್ ಲೇಯರ್ ಉಣೆಂ ಜಾತಾ ಆನಿ ತಾಂತುಂ ಬುರಾಕ್ ಪಡೊನ್ ಸುರ್ಯಾಚಿಂ ಹಾನಿಕಾರಕ್ ಕಿರ್ಣಾಂ ಭುಮಿಚಾ ಸ್ಫರಾಕ್ ವಾಯ್ ಪಾವಯ್ತಾತ್.

ಚಡ್ಲಲ್ಯಾ ಜಾಗತಿಕ್ ತಾಪಮಾನಾಚೊ ಪರಿಣಾಮ್ ಜಾವ್ನ್ ಜೀವವೈವಿಧ್ಯಾಚೆರ್ ಆನಿ ಜೈವಿಕ್ ಸಮತೋಲನಾಚೆರ್ ಪರಿಣಾಮ್ ಕರ್ತಾ.

ದುರ್ವಾಂಚೆರ್, ಪರ್ವತಾಚೆರ್ ಮಾಂಡ್‌ಲೆಂ ಐಸ್ ಕರ್ಗಾತಾ. ಫಿಂಗಿ ಭಾಶೆಂತ್ ಏಕ್ ಸಾಂಗ್ಲಿ ಆಸಾ: “SNOW IS MELTING EARTH IS CRYING” ಮಣ್ಣೆ ಐಸ್ ಖರ್ಗಾತಾ ಭುಮಿ ರಡ್ತಾ. ಹಾಚೆ ವರ್ವಿಂ ಪಾವ್ ನಾಸ್ತಾನಾ ಆಪ್ ಯೆಂವ್ಚೊ ಸಂಭವ್ ಆಸೊನ್ ಕೃಶಿಯೆಕ್ ಆನಿ ಮನ್ಯಾಚ್ಯಾ ಜಿವಾಕ್ ಅಪಾಯ್ ಭಾಂದುನ್ ದವರ್‌ಲ್ಲಿ ಭುತಿ.

ಜಾಗತಿಕ್ ತಾಪಮಾನ್ ಚಡ್‌ಲ್ಲ್ಯಾ ವರ್ವಿಂ ಸಾಂಕ್ರಾಮಿಕ್ ರೋಗ್ ಪ್ರಸಾರ್ ಕರುಂಕ್ ಅನುಕೂಲ್ ವಾತಾವರಣ್ ಉದ್ಭವ್ ಜಾತಾ. ಜಾಗತಿಕ್ ಭಲಾಯ್ಕಿ ಸಂಸ್ಕೃತಿ ಸಮೀಕೈ ಪ್ರಕಾರ್ ವರ್ಸಾಕ್ ದೇಡ್ ಲಾಕ್ ಲೋಕ್ ವಾತಾವರಣಾಚಾ ಬದ್ಲಾವಣೆನ್ ಜಾಂವ್ಚಾ ನೈಸರ್ಗಿಕ್ ಆನಾಹುತಾನ್ ಮೊರ್ತಾತ್.

ಜಾಗತಿಕ್ ತಾಪಮಾನ್ ಚಡ್‌ಲೆವರ್ವಿಂ ಸಾಗೊರಾಚಾ ಉದ್ಯಾಚೊ ಮಟ್ವ್ ಚಡ್ತಾ. ಹಾಚೆ ವರ್ವಿಂ ಆನೇಕ್ ಭುಮಿಚೆ ಭಾಗ್, ದ್ವೀಪ್ ಇತ್ಯಾದಿ ಉದ್ಯಾ ಪಂದಾ ಪಡೊನ್ ಮನ್ಯಾನ್ ಜಿಯೊಂವ್ಚಿ ಭುಮಿ ಉಣಿಂ ಜಾತಾ.

ತರ್, ಕಿತೆಂ ಪರಿಹಾರ್ ಹೊ ಜಾಗತಿಕ್ ತಾಪಮಾನ್ ಉಣೊ ಕರುಂಕ್? ಫಿಂಗಿ ಭಾಶೆಂತ್ ಏಕ್ ಫೋಶಣ್ ಅಶೆಂ ಆಸಾ: GLOBAL WARMING-WE HAVE A SOLUTION, STOP POLLUTION ಮಣ್ಣೆ, ಜಾಗತಿಕ್ ತಾಪಮಾನ್ ಉಣೆಂ ಕರುಂಕ್ ಆಸ್ಲೆಂ ಏಕ್ ಸಾಧನ್ ಜಾವ್ನಾಸಾ ವಾತಾವರಣ್ ಕಲುಶಿತ್ ಜಾಯ್ತಾತ್ಲೆಬರಿ ಪಳೆಂವ್ಚೆಂ. ಆನಿ ನಿರ್ಮಳ್ ಸಾಂಬಾಳ್ಚೆಂ. ಆಮಿ ವಾತಾವರಣಾಂತ್ ಘಾಲ್ಚೆಂ ವಾಯ್ ವಾರೆಂ ಉಣೆಂ ಕರುಂಕ್ ಜಾಯ್. ಕಾರ್ಖಾನ್ಯಾಂನಿ, ವಾಹನಾಂನಿ ವಾತಾವರಣಾಂತ್ ಸೊಡ್ಲೆಂ ತ್ಯಾಜ್ಯೆ ವಾರೆಂ ಉಣೆಂ ಕರುಂಕ್ ಜಾಯ್. ರೂಕ್ ರ್ಪುಡಾಂ ಲಾವ್ನ್ ಪಾಚ್ಚೆಂ ಪರಿಸರ್ ನಿರ್ಮಾಣ್ ಕರ್ನ್ ಪಾವ್ನ್ ಯೇಂವ್ಕ್ ಸೂಕ್ತ್ ವಾತಾವರಣ್ ತಯಾರ್ ಕರ್ಚೆಂ. UNITED NATIONS ಸಂಸ್ಥಾನ್ ಜಾಗತಿಕ್ ಸಮ್ಮೇಳನ್ ಆಪವ್ನ್ ಸಬಾರ್ ನಿರ್ಣಯ್ PARIS ಂತ್ ಘೆತ್ಲಾತ್. ಆಮ್ಚೊ ದೇಶ್ ಹ್ಯಾ ನಿರ್ಣಯಾಕ್ ದಸ್ತತ್ ಕರ್ನ್ ಹಾಕಾ ಬದ್ಲೆ ಜಾವ್ನಾಸಾ.

ಆಮ್ಚ್ಯಾ ಘರಾಕ್ ಪಾಕೆಂ ಆಸ್‌ಲೆಲೆಭಾಶೆನ್ ವಾತಾವರಣ್ ಜಾವ್ನಾಸಾ ಪಾಕೆಂ ಭುಮಿಚೆಂ. ತೆಂ ಆಮಿ ಸಾಂಬಾಳುಂಕ್ ಜಾಯ್.

– ರೋಶಿತಾ ಸಿಕ್ಲೇರಾ
ಬಿಕಾಂ ದುಸ್ರೆಂ ವರಸ್

ಮನ್ಯಾಚೊ ನಾಸ್: ನ್ಹಯ್ ಕೊರೊನಾ

ಭಿರಾಂತಿಚೆಂ ವಿಕಾಳ್ ವಾರೆಂ ಸಂಸ್ಕಾಂತ್ ವ್ಹಾಳ್ಕಾಂ
ಜಿಣ್ಯೆ ತಾರುಂ ಆಮ್ಚೆಂ ಸಗ್ಳೆಂ ಬುಡೊನ್ ಗೆಲಾ
ನಾ ಆಧಾರ್, ನಾ ಆಸ್ರೊ
ಬಗಾರ್ ಜಾಲಾ ಮನ್ಯಾಕುಳಾಚೊ ಸತ್ಯಾನಾಸ್
ತೆಂ ಆಮಿ ಕಶೆಂ ವಿಸ್ತುಂ.

ನ್ಹಯ್, ಆಜ್ ಕೊರೊನಾ ಮ್ಹಳ್ಳ್ಯಾ ಮಹಾ ವೊಸ್ಯಾಚೆ ಪಿಡೆಕ್ ಲಾಗುನ್ ಜಾಯ್ತಿಂ ಜಣಾಂ, ಜೀವನ್-ಮರಣ್ ಮಧೆಂ ವಳ್ವಳೊನ್ ಆನಾತ್. ಆತ್ತಾಂ ಆಸ್ಲೊ ಮನಿಸ್ ಮಾಗಿರ್ ನಾ. ಸಕಾಳಿಂ ವಾಟೆರ್ ಭೆಟ್ಲೊ ಮನಿಸ್, ಸಾಂಜೆರ್ ಭೆಟ್ತಾ ಆಸ್ತೆಚಾ ಖಿಲ್ಯಾರ್. ಕಶಿ ಸಾಂಗುಂ ಆತಾಚಿಂ ಪರಿಸ್ಥಿತಿ.

ಹಿ ಕೊರೊನಾ ಪಿಡಾ, ಕೊಡಾಚೆ ಪಿಡೆಕ್ ಸರಿ ಕೆಲ್ಯಾರ್ ಚೂಕ್ ಜಾಂವ್ಚಿನಾ. ಆದಿಂ ಕೊಡ್ಕಾರ್ ವಾಟೆರ್ ಚಲುನ್ ಯೆತಾ ಜಾಲ್ಯಾರ್, ತಾಚ್ಯಾ ಮುಕ್ಲ್ಯಾನ್ ಕೊಣ್ಚ್ ಯೇನಾತ್ಲಿ. ಬಗಾರ್ ದಾರಾಂ ಧಾಂಪುನ್ ಭಿತರ್ ಆಸ್ತಾಲಿಂ ವ ಬಸ್ತಾಲಿಂ. ಆನಿ ತ್ಯಾ ಮನ್ಯಾಕ್ ಸಮಾಜಿಂತ್ ಜಾಗೊಚ್ ನಾತ್ಲೊ. ಆಶೆಂಚ್ ಘಡ್ತಾ ಕೊರೊನಾವರ್ವಿಂ ಕಷ್ಟೊಂಚಾ ಲೊಕಾಥಂಯ್. ಎಕಾ ಮನ್ಯಾಕ್ ಕೊರೊನಾ ಪಾಸಿಟಿವ್ ಮ್ಹಳ್ಳೆಂಚ್ ತಾಕಾ ಪುರಾ ಜಾಗೊ ನಾ. ಬಗರ್ ಆಸ್ತೆಂತ್ ತಾಚಿ ಸೆವಾ ಕರ್ಚಿ ತಾಚಿಚ್ ಮ್ಹಳ್ಳಿಂ ಮನ್ಯಾಂ ನಾಂತ್, ಬದ್ಲಾಕ್ ಡಾಕ್ಟರ್ ಆನಿ ನರ್ಸಾಂ, ದೀಸ್ ಆನಿ ರಾತ್ ಮ್ಹಳ್ಳೆಬರಿಂ, ತಾಂಚ್ಯಾ ಜಿವಾಚಿ ಪರ್ವಾ ಕರಿನಾಸ್ತಾಂ ಸೆವಾ ಕರ್ತಾತ್. ಹಿ ಏಕ್ ಖಿರಿಂಚ್ ದುಖಾಚಿ ಗಜಾಲ್.

ಮನಿಸ್ ಮೊರ್ತಾ ನ್ಹಯ್ ಕೊರೊನಾ ವರ್ವಿಂ, ಬಗಾರ್ ಕೊರೊನಾ ಮ್ಹಣ್ ಕಳೆಂಚ್ ಜಾಂವ್ಚಾ ತ್ಯಾ ಎಕ್ಸರ್ಪಣಾ ವರ್ವಿಂ. ಜ್ಯಾ ಮನ್ಯಾಕ್ ಆಮಿ ಕಿತ್ಲೆಂ ಪಯ್ಸ್ ದವರ್ತಾಂವ್, ತಿತ್ಲೊ ಪಯ್ಸ್ ತೊ ಪಾವ್ತಾ, ಆನಿ ಪರತ್ ಆಮ್ಕಾಂ ಶಾಶ್ವತ್ ಭೆಟ್ಲೊನಾ.

ದೆಕುನ್ ಕೊರೊನಾವರ್ವಿಂ ಕಷ್ಟೊಂಚ್ಯಾ ಮನ್ಯಾಂಕ್ ಪಳೆವ್ನ್ ಪಯ್ಸ್ ಸರ್ಚಾ ಬದ್ಲಾಕ್, ಆಮಿ ಸದಾಂಚ್ ತುಮ್ಚೆ ಸವೆಂ ಆಸಾಂವ್ ಮ್ಹಳ್ಳ್ಯಾ ಭರ್ವಶಾಚ್ಯಾ ಉತ್ತಾನ್ ತಾಂಕಾಂ ಧಯ್ಸ್ ದಿವ್ಚ್ಯಾಂ. ಹ್ಯೆ ವರ್ವಿಂ ಆಮಿ ಜಾಯ್ತ್ಯಾ ಲೊಕಾಚೆ ಜೀವ್ ವಾಂಚಂವ್ಕ್ ಸಕ್ತಲ್ಯಾಂವ್, ತಿತ್ಲೆಚ್ ನ್ಹಯ್ ಹ್ಯಾ ಕೊರೊನಾ ಮ್ಹಳ್ಳ್ಯಾ ಮಾರೆಕಾರ್ ಪಿಡೆಥಾವ್ನ್ಯಾಯಿ ಸುಟ್ಕಾ ಜೊಡುಂಕ್ ಸಕ್ತಲ್ಯಾಂವ್. ದೆಕುನ್ ಕೊರೊನಾ ಮ್ಹಳ್ಳೆ ಪಿಡೆಕ್ ಭಿಯೆವ್ನ್ ಪಾಟಿಂ ಸರ್ಚಾ ಬದ್ಲಾಕ್, ಧಯ್ಸ್ ಮುಖಾರ್ ಸರ್ಯಾಂ, ಆನಿ ಆಮ್ಚ್ಯಾನ್ ಕಿಶೆಂ ಸಕ್ತಡ್ ಕರುಂಕ್ ಜಾತಾ; ತೆಂ ಕರ್ನ್, ಭಿರಾಂತಿಚೆಂ ವಾರೆಂ ಪಯ್ಸ್ ಕರ್ನ್, ಶಾಂತಿಚೆಂ ವಾರೆಂ ಹಾಡುಂಕ್ ಪ್ರಯತ್ನ್ ಕರ್ಯಾಂ.

ದೇವ್ ಬರೆಂ ಕರುಂ


ಸಿ| ಜೊಸ್ಟಿನ್ ಪ್ರಿಯ ಮಿನೇಜಸ್

1. ಬಿ.ಎ.



ಜನಿತಾ ಪಿಂಟೊ

೧ ಬಿ.ಸಿ.ಎ



ಶಿಯೊ ನಾ ಡಿಸೋಜಾ

೧ ಬಿ. ಕಾಂ

ಪರಿಸರ್

ಹಾ ಕಿತ್ತೆಂ ಸೊಭಿತ್ ತುಂ ಪರಿಸರ್
ಪಳೆತಾನಾ ಭೊಂವ್ಣಿ ದಿಸ್ತಾಯ್ ತುಂ ಸುಂದರ್
ತುಜೆ ಥಂಯ್ ಆಸಾತ್ ವಿವಿಧ್ ಸುಕ್ಲಿ-ಸಾವ್ಣಾಂ
ಸಂಗಿಂ ಜಾಣ್ವಾಯೆನ್ ಭರ್ಲಿಂ ಮನ್ಯಾ ರಚ್ನಾ

ಪುಣ್ ಆತಾಂ ಜಾಲಾಂ ಜಿವಿತ್ ತುಜೆಂ ನಶ್ವರ್
ಮನ್ವಾತಿಂಕ್ ಜಾಲ್ಯಾತ್ ಕಶ್ಚ್, ಲೊಕಾಂನಿ ಕೆಲಾ ನಶ್ವ್
ಹಜಾರೊಂ ಕಾರ್ಯನೆ ಚಡೊನ್ ಗೆಲ್ಯಾತ್
ವಿಕಾಳ್ ಭರೊನ್ ಜಿವಿ ನಾಸ್ ಜಾಲ್ಯಾತ್

ಪರಿಸರ್ ಉರಂವ್ಣಾಂತ್ ಆಮಿ ನಿಚೆವ್ ಕರ್ಯಾಂ
ರೂಕ್-ಝಾಡಾಂ ಸುಕ್ಲಿಂ ರಾಕೊನ್ ವರ್ಯಾಂ
ಪರಿಸರ್ ಸಾಂಬಾಳ್ಚೆಂ ಆಮ್ಚೆಂ ಕರ್ತವ್ಯ್
ಪರಿಸರ್ ಉರೊನ್ ಕರ್ಯಾಂ ಆಮಿ ಮಂಗಳ್ ಕಾರ್ಯ್

ಶ್ಯಾರಲ್ ಶೆಲ್ಮಾ ಡಿಸೋಜಾ
ಬಿಕಾಮ್ ದುಸ್ರೆಂ ವರಸ್

ಹಾಸೊನ್ ಜಿಯೆ

ರಾಜು: ಮಾಮ್ಮಿ, ಮ್ಹಾಕಾ ಏಕ್ ಗ್ಲಾಸ್ ಉದಕ್ ಹಾಡ್ನ್ ದೀ.

ಮಾಮ್ಮಿ :ಹಾಂಗಾ ಯೇವ್ನ್ ಪಿಯೆವ್ನ್ ವಚ್.

ರಾಜು :ಪ್ಲೀಜ್ ಮಾಮ್ಮಿ.....

ಮಾಮ್ಮಿ :ಪರ್ತುನ್ ಸಾಂಗ್ಲಿ ಜಾಲ್ಯಾರ್ ಯೇವ್ನ್ ಏಕ್ ಥಾಪಡ್ ದಿತಾಂ ಪಳೆ.

ರಾಜು :ತರ್.... ತುಂ ಮ್ಹಾಕಾ ಥಾಪಡ್ ಮಾರುಂಕ್ ಯೆತಾನಾ ಉದಕ್ ಹಾಡ್ನ್ ಯೆ.

* * *

ಜಾಕು, ಪೊಕುಕಡೆ ವಿಚಾರಿ - ವ್ಹಯರೇ ಪೊಕು, ತುಕಾ ಮಾಲ್ಗಡ್ಯಾಂ ಥಾವ್ನ್ ಆಯಿಲ್ಲಿ ಆಸ್ತ್ ಬಿಂಯ್ಚಿರೇ!?

ಪೊಕು : ಮ್ಹಜಿಂ ಕರ್ಮಾರೇ.... ತಿ.. ತಿ ಡಯಾಬಿಟೀಸೇ!!!

-ರಾಹುಲ್ ಸಾಮ್ವೆಲ್ ನೊರೊನ್ವಾ
I ಬಿ.ಎಸ್ಸಿ.

ಮಾಂಯ್ ಗಾಂವ್ಲೊ ಉಗ್ಡಾಸ್

ಆಯ್ಲಾಂವ್ ಆಮಿ ವಾವ್ರ್ ಕರುಂಕ್ ಭಾಯ್ಲ್ಯಾ ಗಾಂವಾಕ್,
ಸಾಂಡುನ್ ಗಾಂವಾಂತ್ ಆಮ್ಚ್ಯಾ ಮೊಗಾಚ್ಯಾಂಕ್;
ನಾಕಾತ್‌ಗೀ ಪಯ್ಲೆ ಆಮ್ಚಿ ಚಿಣಿ ಜಿಯೆಂವ್ಕ್?
ಜಾಯ್‌ಗೀ ಸರ್ವಾಂಕ್ ಕಾಮ್ ದೀಂವ್ಕ್ ಆಮ್ಚ್ಯಾ ಸರ್ಕಾರಾಕ್?
ಸವಾಲ್ ಕರಿನಾಕಾತ್ ಆಮ್ಚ್ಯಾ ಕಾಳ್ಜಾಂತ್ ಆಸಲ್ಲ್ಯಾ ದೇಶ್ ಪ್ರೇಮಾಕ್
ಗರ್ಜ್ ಪಡ್‌ಲ್ಲಿ ಆಮ್ಚಾಂ ಭುಕ್ ಧಾಂಬಂವ್ಕ್,
ಆತಾಂ ಜಾಂವ್ಕ್ ಪುರೊ ಆಮಿ ಪರ್ಕಿ ಆಮ್ಚ್ಯಾ ಗಾಂವಾಕ್;
ಪೂಣ್ ಆಮಿ ಸೊಡ್ಲಾರ್ ಕೊಣೀನಾಂತ್ ಆಮ್ಚ್ಯಾ ಕುಟ್ಮಾಕ್.
ಜಾಯ್ನಾ ತೊ ಮಾಂಯ್ ಗಾಂವ್ಲೊ ಉಗ್ಡಾಸ್ ವಿಸ್ತೊಂಕ್,
ಸಾಂಗ್ಲಾರ್ ಆತಾಂ ಸಮ್ಜಾತಾ ತೆಂ ಕೊಣಾಕ್?
ದಿನಾಕಾತ್ ಶಿಕ್ಷಾ ಆಮಿ ಕರಿನಾತ್‌ಲ್ಲ್ಯಾ ಚುಕಿಂಕ್,
ಕೋಣ್ ಎಕ್ಲೊ ಆಶೆನಾ ಪರ್ಗಾಂವಾಂತ್ ಮೊರುಂಕ್!!

—ರೊನ್ನಿಟಾ ಅನಿಪಾ ಡಿಸೋಜಾ
ಬಿಕಾಂ ಪಯ್ಲೆಂ ವರಸ್

ಕಿರ್ಣಾಂ

ಹಾ! ಕಿತ್ಲೊ ಸುಂದರ್ ಸಕಾಳ್ ತ್ಯಾ ವೆಳಿಂ
ಫಾಂಕ್ಲೆಂ ಉಜ್ವಾಡಾಚೆಂ ಕಿರ್ಣಾಂ ವಜ್ರಾಬರಿ
ಫುಲಾಂ ಫುಲೊನ್ ದಿಸ್ಲಿ ಸೊಬಾಯ್ ಭಾಂಗಾರಾ ಸಾರ್ಕಿ
ಕಾಳ್ಜಾಂತ್ ಸಂತೊಸ್ ಭೊಗ್ಲೊ ಆನಂದಾಚ್ಯಾ ಕಿರ್ಣಾಂನಿ

ರಚ್ಲಾ ತುಕಾ ಪ್ರಥ್ಲೆ ದೆವಾಚ್ಯಾ ಎಕಾ ಉತ್ರಾಂನಿ
ಆಮ್ಚೆ ಖಾತಿರ್ ಸದಾಂ ವಾವುರ್ತಾಯ್ ತುಂ ಆಂತ್ರಳಿಂ
ದಿಸಾಕ್ ದಿತಾಯ್ ಉಜ್ವಾಡ್ ವಾರೆಂ ಸೊಭಾಯ್
ಸಾಂಚೆರ್ ಧಾಡ್ತಾಯ್ ರಾತ್ ಚಂದ್ರೆಮ್, ಸದಾಂಯ್

ತುಜೆಥಾವ್ನ್ ಮೆಳ್ತಾ ಉಜ್ವಾಡ್ ಭಾಂಗಾರಾ ಸಾರ್ಕೊ
ಖಿಂಚ್ಯಾಯಿ ವಸ್ತುಂಕ್ ತೊ ಸರಿ ಕಸೊ ಕರ್ಚೊ
ಸಾದಾಂ ಫುಲೊನ್ ದಿಸ್ತಾಯ್ ಗುಲೊಬ್ ಗೊಂಡೊ
ತಿ ಸೊಭಾಯ್ ಸಂಸಾರಾಂತ್ ಸೆವುಂಕ್ ತುಕಾ'ಮಿ ಫಾವೊ

ಹ್ಯಾ ಉಪ್ಕಾರಾಕ್ ದೀಂವ್ ಕಿತೆಂ ಪಾಟಿಂ ಪ್ರಥ್ಲೆ
ಕಾಂಯ್ ಆಶೆನಾಂಯ್ ತು ಜಾಲ್ಯಾರ್‌ಯಿ ನಿಸ್ವಾರ್ಥಿ
ಸೆವ್ತಾಂವ್ ತುಕಾ ಸಂಸಾರಾಂತ್ ಮನಿಸ್ ಸಬಾರ್
ಮನಿಸ್ ಸರೊನ್ ಗೆಲ್ಯಾರಿ ಜಾಲ್ಯಾಯ್ ತು ಆಮರ್

ಸನ್ನಾಂ ಆನಿ ದುಕ್ರಾಮಾಸ್ ಪಂಗಡ್

ಪ್ರಕೃತಿ

ಪ್ರಕೃತಿ ದೆವಾನ್ ಮನ್ಯಾಕ್ ದಿಲ್ಲ್ಯಾ ಮೊಲಾಧಿಕ್ ದಿಲ್ಲ್ಯಾಂ ಪಯ್ಲಿ ಏಕ್ ಜಾವ್ನಾಸಾ. ಮನಿಸ್ ಪ್ರಕೃತೆಕ್ ಲಬ್ಲೊನ್ ರಾವ್ಲಾ, ಪ್ರಕೃತಿ ಥಾವ್ನ್‌ಚ್ ಮನಿಸ್ ಜಿಯೆತಾ. ಮನಿಸ್ ಹಳ್ಳೆಂತ್ ವಾ ಶಹರಾಂತ್ ಜಿಯೆಲ್ಯಾರೀ ರಾಂದ್ವಯ್, ಫಲಾಹಾರ್ ನಾಸ್ತಾನಾ ಜಿಯೆಂವ್ಕ್ ಸಾದ್ಯೆ ನಾ. ಹಾಕಾ ಮೂಳ್ ಕಾರಣ್ ಕೃಷಿ ಜಾವಾಸಾ. ಆಯ್ಚ್ಯಾ ಹ್ಯಾ ಸಂಸಾರಾಂತ್ ಕೃಷಿ ಭೂಮಿ ನಾಸ್ ಜಾವ್ನ್ ಶಹರ್ ಪ್ರದೇಶ್ ವಿಸ್ತಾರುನ್ ಗೆಲ್ಲೆಬರಿಚ್ ತ್ಯಾ ಜೀವನಾಕ್ ಲಬ್ಲೊನ್ ಯುವರೈತ್ ಸಮೇತ್ ಶಹರಾಂತ್ ಜಿಯೆಂವ್ಕ್ ಲಾಗ್ತಾ.

ಆಯ್ಚ್ಯಾ ಹ್ಯಾ ಯುಗಾಂತ್ ಖಾಣಾಂಕ್ ಚಡ್ ಗಿರಾಯ್, ಚಡ್ ಪಯ್ಲೆ ಮೆಳ್ತಾತ್ ಮ್ಹಳ್ಳೆ ಆಶೆನ್ ರೈತ ಸುಧಾರಿತ್ ಆನಿ ಹೈಬ್ರಿಡ್ ತಳಿ (Variety) ಚೊ ರಾಂದ್ವಯ್, ಫಲಾಹಾರ್ ಲಾವ್ನ್ ಆಸಾ. ಹೊ ಸರ್ವ್ ಸುಧಾರಿತ್ ತಳಿ ವೆಗ್ಲೆಂಚ್ ಕೀಡ್-ರೋಗಾಕ್ ಬಲಿ ಜಾತಾತ್. ಹೆಂ ನಿವ್ರಾಂವ್ಕ್ ರೈತ್ ಹಾನಿಕಾರಕ್, ಜಿವಾಕ್ ಮಾರೆಕಾರ್ ಆಸ್ಚ್ಯಾ ವಕ್ತಾಂಚೊ (pesticides, fungicides, weedicides) ಉಪಯೋಗ್ ಕರ್ತಾ. ಹ್ಯಾ ವರ್ವಿಂ ಪ್ರಕೃತಿಚೆರ್ ತಶೆಂಚ್ ಮನ್ಯಾಂ ವಯ್, ಚಡ್ ಪರಿಣಾಮ್ ಪಡೊನ್ ಆಸಾ.

ಮನ್ಯಾನ್ ನವೆ ನವೆ ಅವಿಷ್ಕಾರ್ ಸೊಧುನ್ ಕಾಡ್ಲೆಂ ಏಕ್ ಬರಿ ಗಜಾಲ್, ಜಾಲ್ಯಾರೀ ಥೊಡೊ – ಅವಿಷ್ಕಾರ್ ಪ್ರಥಿಕ್ ಮಿತ್ ಜಾಂವ್ಚೆ ಬದ್ಲಾಕ್ ನಾಸ್ ಜಾಂವ್ಕ್ ಕಾರಣ್ ಜಾತೆತ್ ಆಸಾ. ಗಾದೆ, ಕಾರ್ಖಾನೆ ಪರಿಣಾಮ್ ಜಾವ್ನ್ ಉದ್ಯಾ ಆವ್, ಚಡ್ ಜಾಲಾಂ. ಪ್ರಕೃತಿ ನಾಸಾ ಥಾವ್ನ್ ಬರ್ಗಲ್, ಭುಂಯ್ ಕಾಂಪ್ಲಿ, ಉದ್ಯಾ ಆವ್, ಪಿಡಾ ಚಡ್ಲ್ಯಾ, ವಿಜ್ಞಾನ ಥಾವ್ನ್ ಮನ್ಯಾಕ್ ವಿವಿಧ್ ಉಪ್ಕಾರ್ ಮೆಳ್ತಾರೀ, ಮನಿಸ್ ತಾಚ್ಯಾ ಸ್ವಾರ್ಥಾ ಖಾತಿರ್ ತೆ ದುರುಪಯೋಗ್ ಕರ್ನ್ ಆಸಾ. ಪಾವ್ನಾ ಉದಕ್ ಜಿರೊಂಕ್ ಜಾಯ್ ಜಾಲ್ಲಿ ಅರಣ್ಯ ಪ್ರದೇಶ್ ನಾಸ್ ಜಾವ್ನ್ ತಳಿಂ-ಬಾಂಯ್ ಸುಕ್ಲ್ಯಾತ್, ತಶೆಂ ಜಾಲ್ಲ್ಯಾನ್ ಚಡಿತ್ ಪಾವ್ನಾ ಉದಕ್ ಭುಮಿಕ್ ವೊಡಿನಾಸ್ತಾನಾ ಭುಮಿ ವಯ್‌ಚ್ ವ್ಹಾಳ್‌ಲ್ಲೆ ವರ್ವಿಂ ಆವ್ರಾಚಿ ಪರಿಸ್ಥಿತಿ ನಿರ್ಮಾಣ್ ಜಾಲ್ಯಾ ಆನಿ ಶಹರಾಂತ್ ಚರಂಡಿ ವ್ಯವಸ್ಥಾ ಸಮನಾತ್‌ಲ್ಲೆ ವರ್ವಿಂ ಇಲ್ಲೊ ಪಾವ್ನ್ ಆಯ್ಚ್ಯಾರ್ಯೀ ರಸ್ತಾಂನಿ ಸ್ವಯಂ ವ್ಹಾಳೊಂಕ್ ಸುರು ಜಾತಾ.

ಬುದ್ಧಂತ್ಕಾಯ್ ಆಸ್‌ಲ್ಲ್ಯಾ ಆಮಿ ಪ್ರಕೃತಿ ನಾಸ್ ಕರ್ಚೆ ಬದ್ಲಾಕ್ ಆಯ್ಚ್ಯಾ ಹ್ಯಾ ದಿಸಾಂನಿ ಪ್ರಕೃತಿ ಉರಂವ್ಚೆ ವಿಶಿಂ ಚಡ್ ಗಮನ್ ದಿವ್ಯಾಂ, ಆಮ್ಚ್ಯಾ ಭುರ್ಗ್ಯಾಂಕ್ ಮೊಬೈಲ್, ವಿಡಿಯೋ ಗೇಮ್ಸ್, ಟಿ.ವಿ. ದಿಂವ್ಚ್ಯಾ ಬದ್ಲಾಕ್ ಪ್ರಕೃತಿವಿಶಿಂ ಮಾಹೆತ್ ದಿವ್ಯಾಂ. ಪ್ರಕೃತಿ ವಿಶಿಂ ಆನ್ಯ ಮನೋಭಾವ್ ಸೊಡ್ನ್ ಮ್ಹಜಿಚ್ ಪ್ರಕೃತಿ ಮ್ಹಜಿಖಾತಿರ್ ಮ್ಹಳ್ಯಾ ಮನೋಭಾವಾನ್ ತಿಂ ಉರಂವ್ಕ್ ಆನಿ ವನಮಹೋತ್ಸವ್ ದೀಸ್ ಮಾತ್ ಝಾಡಾಂ ಲಾಯ್ನಾಸ್ತಾನಾ ಸದಾಂನೀತ್ ಝಾಡಾಂ ಲಾವ್ನ್ ಪ್ರಕೃತಿ ಉರಂವ್ಕ್ ಆಮಿ ಪೆಚಾಡ್ತಾಂ.

ಪರ್ಜಾಳ್ಳಿ ನೆಕೆತ್ರಾಂ ಪಂಗಾಡ್

ಫಾರಿಕ್ವಣ್ ಫಂವ್ಜೊ ಪಾವ್ನ್

ಸುಮಾರ್ ಚಾಳೀಸ್-ಪನ್ನಾಸ್ ವರ್ಸಾಂ ಆದಿಂ ವರ್ಸಾಂತ್ ಸ ಮಯ್ನೆ ಪಾವ್ನ್ ಯೆತಾಲೊ. ಬೆಸೂ, ಕಾರ್ತಿಗೊಳ್ ಪಾವ್ನ್ ಸುರ್ವಾತ್ಲೊ ಆನಿ ಕನ್ಯಾ ಬೊಂತಿಂಗೊಳ್ ಪಾವ್ನ್ ಆಕೆರ್ ಜಾಂವ್ಚೊ ಕಾಳ್. ಹ್ಯಾ ಸ ಮಯ್ನ್ಯಾಚ್ಯಾ ಅಂತರಾಂತ್ ವಿವಿಧ್ ಹಂತಾಂನಿ ವ್ಹಡ್ ವ್ಹಡ್ ಆವ್ನ್ ಯೆತಾಲೆ. ಪಯ್ಲ್ಯಾ ಪಾವ್ನ್ ಭುಂಯ್ಚೊ ಈಟ್ ಆವ್ನ್ ಮಾರಿಫಾತ್ ಬೇಟ್- ಬಯ್ಲಾಕ್ ವಾಂಟುನ್ ವೆತಾಲೊ. ಥೊಡೊ ಪಾವ್ನ್ ಬೇಟ್ ವೊಂಪುಂಕ್, ಥೊಡೊ ನೇಜ್ ಲಾಂವ್ಕ್, ಥೊಡೊ ಪಾವ್ನ್ ಕೃಶಿ ಫಳಾಭರಿತ್ ಜಾಂವ್ಕ್ ಆನಿ ಥೊಡೊ ದುಸ್ರ್ಯಾ ಬೆಳ್ಯಾಂಕ್ ರುರ್ ಜಾಂವ್ಕ್... ಅಶೆಂ ವಿವಿಧ್ ಹಂತಾಂನಿ ಜಾಯ್ಪುರ್ತೊ ಯೆತಾಲೊ. ತಶೆಂಚ್ ಪಾವ್ನ್ ಸುರು ಜಾಂವ್ಚ್ಯಾ ಆದಿಂಚ್ ಚಾರ್ ಪಾಂಚ್ ಮಯ್ನ್ಯಾಂಕ್ ಜಾಯ್ ತಿತ್ಲೆಂ ಲಾಂಕುಡ್, ಖೊಲಿ, ಆಡಾರಾಂ ಆನಿ ಭಾತೆಣ್ ಪುಂಜಾವ್ನ್ ದವರ್ಚೆಂ ಆಸ್ಲೆಂ. ಹೆ ಆವ್ಡೆರ್ ಖಂಚಿಯೆ ಕಾರ್ಯಿಂ ದವರಿನಾತ್ಲಿಂ - ಪಾಲೆ ದೀಸ್ ಮ್ಹಣ್.

ಪಾವ್ನ್ ಸುರು ಜಾಂವ್ಚ್ಯಾ ಆದಿಂ ವಿವಿಧ್ ಲಕ್ಶಣಾಂಯ್ ದಿಸೊನ್ ಯೆತಾಲಿಂ. ದರ್ಯಾಚಿ ಗಾಜ್, ಮಾಣ್ಕೆ, ಕಿಡಿಂಚಿ ಬೊಬ್, ಮಿಣ್ಣುಲ್ಯಾ ಕಾಜುಲ್ಯಾಂಚಿ ಭೊಂವ್ಡಿ, ವಿವಿಧ್ ಸುಕ್ಲೆಂ ದರ್ಯಾ ಕುಶಿಕ್ ಬೊಬ್ ಮಾರ್ನ್ ಧಾಂವ್ಚಿ ವಾರೆಂ ವಾದಾಳ್, ರುಗ್ಲಾಣೆಂ, ಫಡ್ಗಡೊ ಹಿಂ ಸಗ್ಳಿಂ ಪಾವ್ನ್ ಚಿಂ ಖುಣಾಂ ದಾಕಯ್ತಾಲಿಂ. ಪಾವ್ನ್ ಆದಿಂ ಗುರ್ಮಾಂ, ಕಂಡ್ಲೊ, ಗೊಂಪರಾಂ, ವಾಲಿಂಚ್ಯೊ ಭಾಟಿಯೊ, ಜುಂವಾಂ, ನಾಂಗೊರ್, ಹೆಂ ಸಗ್ಳೆಂ ಸಾಗೊಳೆಗಾರಾಂನಿ ಎಕ್ವಾಂಯ್ ಕರ್ಚಿಂ ಆಸ್ಲೆಂ. ಏಕ್ ಪಾಂವ್ಚಿಂ ಪಾವ್ನ್ ಸುರು ಜಾಲ್ಯಾರ್ ಗಾದ್ಯಾಂಕ್ ಸಾರೆಂ ಸೊರ್ಮಣ್ ಶಿಂಪ್ಡಾವ್ನ್ ಕಾಲಾ ಬೊಲ್ಲಾ ಸುರುಚ್. ಮಾಗಿರ್ ಪಾವ್ನ್ ಚಿಂ ಪೆಂಪಾರೆಂ ವ್ಹಾಜ್ತಾಲೆಂ. ಆಟಿ ಸೊಣ್ಯಾಂತ್ ವಾರ್ಯಾ ಪಾವ್ನ್ ಲಾಯಿಲ್ಲೆ ನೆಜಿಚೆ ಬೊಂತೆ ಹಾಲೊನ್ ಧಲೊನ್ ಸೊಭಾಯೆನ್ ವಾಡೊನ್ ಪೊಸ್ತಾಲೆ.

ಪಾವ್ನ್ ಚ್ಯಾ ಪೊರ್ಸಾಕ್ ಘರಾಂ, ಗೊಟೆ, ವಣದಿ ಪರೊಂಚ್ಯೊ, ಗಾದ್ಯಾಚ್ಯೊ ಮೆರೊ ಪಾಪೊಂಚ್ಯೊ, ಕಡ್ಲೆ ಕೊಸಾಳ್ಲೆಂ, ರೆಡೆ, ಗೊರ್ವಾಂ ಆವಾಂತ್ ವ್ಹಾಳೊನ್ ವೆಚಿಂ, ಭಾತೆಣಾಂ ಮುಟಿಂ ಪರ್ತೊಂಚಿಂ ಹೆಂ ಸಗ್ಳೆಂ ಪಾವ್ನ್ ಚ್ಯಾ ದಿಸಾಂನಿ ಘಡ್ಣಿಂ ಆಕಸ್ಮಿಕ್ ಘಡಿತಾಂ. ಜಾನ್ವಾರಾಂಕ್ ಘಡ್ಗಡೊ ಮಾರ್ಚೆಂಯ್ ಚಡ್ ಆಸ್ಲೆಂ. ಥೊಡೆ ಪಾವ್ನ್ ಪಂದ್ರಾ ದೀಸ್ ಪರ್ಯಾಂತ್ ಸುರ್ಯಾಕ್ ಲಿಪಯ್ತಾಲೆ.

ಆತಾಂ:

ಪಾಟ್ಲ್ಯಾ ಥೊಡ್ಯಾ ವರ್ಸಾಂಥಾವ್ನ್ ಪಾವ್ನ್ ಉಣೊ ಉಣೊ ಉಣೊ ಜಾವ್ನ್ ಯೇವ್ನ್ ಆಸಾ ಆನಿ ಹ್ಯಾ ವರ್ಸಾಂನಿ ಪಾವ್ನ್ ಬೋವ್ ಚಡ್ ಪ್ರಮಾಣಾರ್ ಉಣೊ ಜಾಲಾ, ಹಾಕಾ ಕಾರಣ್ ತರೀ ಕಿಶೆಂ? ಪಾವ್ನ್ ಆಮ್ಕಾಂ ಫಟಯ್ತಾಗೀ? ಆಮ್ಚೆರ್ ಫಾರಿಕ್ವಣ್ ಫೆತಾಗೀ? ವಾ ಆಮಿಚ್ ಖಂಯ್ಪರೀ ಚುಕೊನ್ ಪಡ್ಲ್ಯಾಂವ್? ಹೆಂ ವ್ಹರವ್ನ್ ಪಳೆಂವ್ಚಿ ಗರ್ಜ್. ಹಾಕಾ ಪರಿಹಾರ್ ಸೊಧಿಚೆ ತರ್ ಮನ್ಶಾಕುಳಾನ್ 50 ವರ್ಸಾಂ ಪಾಟಿಂ ತಿಳ್ಚಿ ಗರ್ಜ್ ಆಸಾ.

ಭುಂಯ್ಚೆಂ ಅಸಮತೋಲನ್:

ಆದ್ಲ್ಯಾ ಕಾಳಾರ್ 75% ಜಾಗೊ ಬೆಸಾಯೆಚೊ, ಗುಡೆ-ದೊಂಗೊರ್, ಊಂಚ್-ತಗಸ್, ಫಾಲ್ಟಿಂ, ಖಿಡ್ವಾಂ, ಮಯ್ದಾನಾಂ ಆನಿ ಥೊಡೆ ಕುಶಿನ್ ದಯೊ, ಅಶೆಂ ಎಕಾ ಸಮತೋಲನಾರ್ ಭುಂಯ್ ಆಸ್ಲಿ. ದೆವಾನ್ ಹೆಂ ರಚ್ಲೆಂ ಮನ್ಶಾನ್ ತಾಂತ್ಲೆಂ ಸೊಧುನ್, ಫೋಟೊನ್, ದಿಸ್ಪಟ್ಲೊ ಗ್ರಾಸ್ ಜೊಡುನ್ ಜಿಯೆಜೆ ಆವಿ ಎಕಾಮೆಕಾ ವಾಂಟುನ್ ಖಾಯ್ಚೆ ಮ್ಹಣ್; ವಿಕುನ್ ಖಾಂವ್ಚೆಖಾತಿರ್ ನ್ಹಯ್. ಪುಣ್ ಮನ್ಶಾನ್ ಆಪ್ಲ್ಯಾ ಸ್ವಾರ್ಥಾಖಾತಿರ್ ಹಾಚೊ ಉಳ್ಳೊ ವಾಪರ್ ಕರ್ನ್, ಗುಡೆ ಕಾತರ್ನ್, ಭುಂಯ್ ದೆಸ್ವಟ್ ಕೆಲ್ಲ್ಯಾವರ್ವಿಂ ಪಾವ್ತಾಚಿಂ ಮೊಡಾಂ ಸಂಸಾರ್ಭರ್ ಭೊಂವೊನ್ ಶಿಂಪ್ಲೊಂಕ್ ಸಕನಾಂತ್. ಭುಂಯ್ಚೆರ್ ಪಡ್ಲೊ ಪಾವ್ನ್ ದಯೊ ಕುಶಿನ್ ವಾ ಗರ್ಜ್ ನಾತ್ಲೆಕಡೆನ್ ಪಡ್ತಾ, ಹಾಕಾ ಕಾರಣ್ ಭುಂಯ್ ಆಕಾರ್ ಬದಲ್ಲೆಂ. ಭುಂಯ್ ದಬಾವಾಕ್ ಬಲಿ ಜಾವ್ನ್ ಭುಂಯ್ಕಾಂಪ್ಲಿ, ಜ್ವಾಲಾಮುಖಿ, ಸುನಾಮಿ ತಸಲಿಂ ಪ್ರಾಕೃತಿಕ ಅಪ್ಪಡಾಂ ಸದಾಂಚಿಂ ಜಾಲ್ಯಾಂತ್. ಭುಂಯ್ಚಿಂ ಖಿಡ್ವಾಂ ಕಾಡ್ನ್ ವಿಂಗಡ್ ಸುವಾತೆಕ್ ಫಾಲ್ಟಿಂ, ಗುಡೆ ಕಾತರ್ನ್ ಫಾಲ್ಟಾಂತ್ ಫಾಲ್ಟೆಂ, ಹಾಳು ಸುವಾತೆಂನಿ ಜಡಾಯ್ ಭರ್ಚಿ, ಕೃಷಿ ಕರ್ಚ್ಯಾ ಮಾಸಾಳ್ ಸುವಾತೆಂನಿ ಕೊಂಕ್ರಿಟ್ ಜಡಾಯ್ ದಿಂವ್ಪಿ - ಹ್ಯಾ ವರ್ವಿಂ ಭುಂಯ್ಚಿಂ ಸಮತೋಲನ್ ಚುಕೊನ್ ಭುಂಯ್ಚಿ ಕೂಸ್ ಪರ್ತಾತಾ, ದೆಕುನ್ ಭುಂಯ್ಚಿ ವೊಡ್ಲಿ ಆನಿ ಮೊಡಾಂಚೆಂ ಚಲನ್-ವಲನ್ ತಟಸ್ತ್ ಜಾಲಾಂ ಆನಿ ಅಶೆಂ ಪಾವ್ನ್ ಉಣೊ ಜಾತೇ ಯೆತಾ.

ಪರಿಸರ್ ಮ್ಹಳ್ಳಪ್:

ಆಯ್ಲ್ಯಾ ದಿಸಾಂನಿ ಪಾಚ್ಚಿ ಆಸ್ಲಿ ಭುಂಯ್ ತಾಂಬ್ಲಿ ಜಾತೇ ಯೆತಾ. ಆದ್ಲ್ಯಾ ಕಾಳಾರ್ ಶೆಣ್ ಮಾತಿ ಖೆಲ್ಚೊ ಮನಿಸ್ ನಿರ್ಮಳ್ ನಯ್ಗಿಕ್ ಖಾಣ್ ಖಾತಾಲೊ. ಪುಣ್ ಆತಾಂ ಮನಿಸ್ ಪರಿಸರಾಚಿ' ಖುನಿ ಕರ್ಚಿ ಮಾರಿಫಾತ್ ಫಾಣ್ಚ್ ಖಾತಾ. ಪಯ್ಲ್ಯಾಂಚೆ ಆಶೆನ್ ಜೆಂವ್ಚಿ ವಾಟ್ಲಿಯ್ ವಿಕುಂಕ್ ಪಾಟಿಂ ಸರನಾ, ತಶೆಂ ಆಸ್ತಾಂ ರೂಕ್-ಝಾಡಾಂ ದವರಿತ್ಗೀ? ಭಾಂಗಾರಾಚಿಂ ತಾಂತಿಯಾಂ ದಿಂವ್ಚೆ ಕೊಂಬಿಯೆಚೆಂ ಪೊಟ್ ಚಿರ್ಲಾಬರಿ ತಾಂದ್ಲಾಚೆ ಗಾದೆಚ್ ವಿಕಾ, ಆದ್ಲ್ಯಾ ಕಾಳಾರ್ ತಾಂದುಳ್ ವಿಕುನ್ ಗಾದೆ ಬೆಸಾಯ್ ಸುವಾತ್ ಘೆಂವ್ಪಿ ಆಸ್ಲಿ. ಪುಣ್ ಆತಾಂ ಗಾದೆಚ್ ವಿಕುನ್ ಜೆವ್ಣಾಕ್ ತಾಂದುಳ್ ಹಾಡ್ಲಿ ಪರಿಗತ್ ಉದೆಲ್ಯಾ ಸಾಗೊಳಿ ಬೆಸಾಯ್ ನಾತ್ಲಾವರ್ವಿ ಭುಂಯ್ ಬಂಜರ್ ಜಾವ್ನ್ ಮಾತಿ ಘಟ್ ಜಾಲ್ಯಾ. ತಶೆಂ ಜಾಲ್ಲ್ಯಾನ್ ಪಾವ್ನ್ ಭುಂಯ್ಚೆ ಕಾಂಟಾಳ್ತಾ.

ಆನ್‌ಎಕೆ ವಾಟೆನ್, ಕಂಪೆನಿಂಚೊ ಧುಂವರ್ ಭುಂಯ್ಚಿ ಶೆಳ್ ಸುಕಯ್ತಾ, ಪಾವ್ಣಾಕ್ ಆಕರ್ಸುಚಿ ಸಭಾವಿಕ ಸಕತ್ ಭುಂಯ್ಚೆ ನಾ ಜಾಲ್ಯಾ. ಪರಿಸರ್ ಮ್ಹಳ್ಳಲ್ಯಾವರ್ವಿಂ ಲಾಗಿಂ ಲಾಗಿಂ ಜಾಲ್ಲೆಬರಿ ಸುರ್ಯೊ ಆಪ್ಲಿಂ ವಿಕಾಳ್ ಕಿರ್ಣಾಂ ಫಾಂಕಯ್ತಾ, ಹೆಂ ತಡ್ವುಂಚಿ ಸಕತ್ ಪರಿಸರಾಕ್ ನಾ ಜಾಲ್ಲ್ಯಾನ್ ತೆಂ ಅಸ್ಕತ್ ಆನಿ ಪಿಡೆಸ್ತ್ ಜಾತಾ. ತಶೆಂ ಜಾಲ್ಲ್ಯಾವರಿಂ, ಚಡ್ ಗರ್ಮೆನ್ ತಾಪ್ಚೆ ಭುಂಯ್ಚೆ ಪಾವ್ನ್ ನೆಗಾರ್ತಾ. ಜಾಯ್ ತಿತ್ಲೊ ದೋವ್ ಆಕರ್ಶಿತ್ ಕರ್ಚೊ, ಭುಂಯ್ಚೆ ಶೆಳ್ ಎಕ್ಪಾಯ್ ಕರ್ಚೊ ಪಾಚ್ಚೆಂ ಪರಿಸರ್ ಆನಿ ಮೊಡಾಂಕ್ ಆಕರ್ಶಿತ್ ಕರ್ಚೊ ತಸಲೆಂ ರಾನ್, ಗುಡೆ ನಾಸ್ತಾನಾ ಮೋಡ್ ಭುಂಯ್ ಧಂಯ್ ಆಕರ್ಶಿತ್ ಜಾಯ್ನಾ.

ಮೋಡ್ ಕೇಂದ್ರೀಕೃತ ಜಾಂವ್ವು ಸಕ್ಷೆಂ ವಾರೆಂ ಆತಾಂ ವ್ಹಾಳನಾ. ಆದ್ಲ್ಯಾ ಕಾಳಾರ್ ತೀನ್ ಬೆಳಿಂ ಜಾಂವ್ವು ಸುವಾತೆರ್ ಬೆಸಾಯ್ ಕರ್ತಾನಾ ಜಾಯ್ ತಿತ್ಲೆಂ ಉದಕ್ ಭುಂಯ್ತ್ ಜಿರ್ತಾಲೆಂ. ಝಾಡಾಂ, ವಿವಿಧ್ ಕೃಶಿ ಆಸ್‌ಲ್ಲ್ಯಾವರ್ವಿಂ ಕೊಳ್ಳ್ಯಾಂನಿ ವೊತುನ್ ತರೀ, ಲಾಟಿಂನಿ ಉಮ್ಕಾಳೊನ್ ತರೀ ಭುಂಯ್ತ್ ಶೆಳ್ ಮೆಳ್ತಾಲಿ. ತಳಿಂ, ವ್ಹಾಳ್, ತೊಡಾಂ, ಸ್ಲಯೊ ವರ್ಸಾಂತ್ ಆಟ್ ಮಯ್ಚೆ ಭರೊನ್ ವೊಮ್ತಾಲಿಂ, ತಶೆಂಚ್, ಗಿಮೆ ದಿಸಾಂನಿ ವ್ಹಾಳ್, ತಳಿಂ, ಬಾಂಯೊ, ಕೇದ್ ಕಾಡ್ನ್ ನಿತಳ್ ಕರ್ನ್ ಝರಿಚಿಂ ತೊಡಾಂ ಸೊಡವ್ನ್, ಸುಡಾಳ್ ಉದ್ಯಾಚ್ಯೊ ಶಿರೊ ವ್ಹಾಳ್ಚೆಬರಿ ಕರ್ತಾಲಿಂ.

ಕೊಳಿಂದ್ರ್, ದುಕೊರ್, ಸಾಳಿ, ಮಾಟಿಂ, ಸುರಂಗಾಂ ಖೊಂಡುನ್ ಪಾವ್ಲಾಚೆಂ ಉದಕ್ ಭುಂಯ್ತ್ ಜಿರಂವ್ಕ್ ಕುಮೊಕ್ ಕರ್ತಾಲಿಂ. ಭುಂಯ್ತ್ ಖಿಂಯ್ನ್ ಬಾಂಯ್ ಖೊಂಡ್ಲ್ಯಾರೀ ಉದಕ್ ಮೆಳ್ತಾಲೆಂ. ಖಿಂಯ್ನ್ ಪಳೆಲ್ಯಾರೀ ಉದಕ್ ವ್ಹಾಳ್ತಾಲೆಂ, ಖಿಂಚ್ಯಾ ಗುಡ್ಯಾಚ್ಯಾ ತಕ್ಲೆರೀ ಪಾವ್ಲಾ ದಿಸಾಂನಿ ಝರ್ ವ್ಹಾಳ್ತಾಲಿ. ತಶೆಂ ಜಾಲ್ಲ್ಯಾನ್ ಪರಿಸರ್ ರೊಸಾಳ್ ಆಸೊನ್ ಉದ್ಯಾ ಮಟ್ಚೆ ನಿಯಂತ್ರಣ್ ಜಾತಾಲೆಂ. ಪುಣ್ ಆಯ್ಲ್ಯಾ ಕಾಳಾರ್ ಮೆಟಾಕ್ ಏಕ್ ಬಾಂಯ್, ಫರಾಕ್ ಏಕ್ ಬೊರ್ವೆಲ್ ಕೊಂಡ್‌ಲ್ಲ್ಯಾನ್ ಭುಂಯ್ಚೆಂ ಉದ್ಯಾ ಮಟ್ಚೆ ಕೊಸಾಳ್ಕಾಂ. ಎಕ್ಲೊ ಬಾಂಯ್ ಖೊಂಡ್ಲಾನಾ ಆನ್‌ಎಕಾ ಕುಶಿನ್ ಆನ್‌ಎಕ್ಲೊ ಖೊಂಡ್ಲಾ.

ಎಕ್ಲೊ ಶೆಂಬೊರ್ ಫೀಟ್ ಬೊರ್ವೆಲ್ ಖೊಂಡಿತ್ ತರ್, ಆನ್‌ಎಕ್ಲೊ 200 ಫೀಟ್, 300, ಉಪ್ರಾಂತ್ 900 ಫೀಟ್ ಖೊಂಡ್ಲಾ. ಆನಿ ಉದಕ್ ಧಾ-ವೀಸ್ ಮಾಳಯಾಂಕ್ ಪಾವಯ್ತಾ, ಭುಂಯ್ತ್ ಶೆಳ್‌ಚ್ ನಾ ತರ್ ಪಾವ್ಲಾಚಿ. ತಯಾರಾಯ್ ಕಶಿ ಜಾತೆಲಿ? ಆನಿ ಆಮಿ ಕಿತೆಂ ಉದಕ್ ಜಿರಯ್ತಾಂವ್? ಪಾವ್ಲಾಕ್ ರಾಕ್ಟಾ ಪಯ್ಲೆಂ ಆಮಿ ಕಿತ್ಲೆಂ ಉದಕ್ ಭುಂಯ್ಕ್ ಪಾಟಿಂ ದಿಲಾಂ? ತೆಂಯೀ ಚಿಂತುನ್ ಪಳೆಚೆ.

ಪಾವ್ಲಾ ಫಾರಿಕ್ಲಣ್ ಆಶೆತಾ:

ಪ್ರಕೃತೆಚ್ಯಾ ನಿರ್ಮೊಣ್ಯಾಕ್ ವಿರೋಧ್ ಜಾವ್ನ್ ಆವಿ ಕಾಯ್ಲ್ಯಾ ಭಾಯ್ರ್ ಮನಿಸ್ ಚಿಂತಾ ಆನಿ ಕರ್ತಾ. ಮೊಶಿಯಾಂ ಪ್ರಾಸ್ ಮೊಲಾಧಿಕ್ ಭುಂಯ್ ಕಾಸಾಕ್ ಉಪಯೋಗ್ ನಾತ್‌ಲ್ಲ್ಯಾಬರಿ ಪಣ್ಣಿಲ್ ದವರ್ನ್ ವಿಕುನ್ ಖಾತಾ. ರೂಕ್-ಝಾಡಾಂ ರಾನ್ ವಾಡವ್ಚ್ಯಾ ಬದ್ಲಾಕ್ ತಿಂ ಕಾತರ್ನ್ ವಿಕುನ್ ಖಾತಾ, ಪರಿಸರ್ ನಾಸ್ ಕರ್ತಾ. ಹೆಂ ಸಗ್ಳೆಂ ದೆವಾಕೀ ಲಜೆಕ್ ಫಾಲ್ಚೆ ತಸಲೆಂ. ಮನಿಸ್ ಭುಂಯ್ಕ್ ಭಾರ್, ಶಿತಾಕ್ ಖಾರ್ ಮ್ಹಳ್ಳೆಬರಿ ಭುಂಯ್‌ಚ್ ನಾಗ್ಡೆಂ ಕರ್ನ್, ದೆಸ್ವಾಟ್, ತಿಚೆರ್ ಯಂತ್ರಾಂ ಚಲವ್ನ್ ಅತ್ಯಾಚಾರ್ ಆದಾರ್ತಾ. ಆಶೆಂ ಆಸ್ತಾಂ ಅಮಿ ಹಜಾರ್ ಮಿಸಾಂ ದಿಲ್ಯಾರಿ, ಮಾಣ್ಯಾಂಕ್ ಗಾಡ್ವಾಂಕ್ ಕಾಜಾರ್ ಕೆಲ್ಯಾರಿ, ಮೋಡ್ ವೊಂಪ್ಲ್ಯಾರಿ, ಹೋಮ ಕಲ್ಯಾರಿ, ಬೊಂಡೆ-ದೂದ್ ವೊತುನ್ ಅಭಿಶೇಕ್ ಕಲ್ಯಾರಿ ಪಾವ್ಲಾ ಕುರ್ಪಾ ವೊತೊನಾ.

ಗ್ಲೋರಿಯಾ ರೊಡ್ರಿಗಸ್

ಕೊರೋನಾ

ಕಸಲೆಂ ಹೆಂ ವೈರಸ್ ಕೊರೋನಾ
ಭಿರಾಂಕುಳ್ ತಾಚಿಂ ಕಾರ್ಬಾರಾಂ
ಮನ್ಯಾಜಿಣಿ ಕಷ್ಟಾಂಚಿ ಜಾಲ್ಯಾ
ನಿವಾರುಂಕ್ ವಾಟ್ ಕಳನಾ ಜಾಲ್ಯಾ.

ದಿಸಾಂದೀಸ್ ಪ್ರಕರಣಾಂ ಚಡ್ತಾತ್
ರಾಷ್ಟ್ರಾಂ ಸರ್ವ್ ನಾಸ್ ಜಾತಾತ್
ಸಗ್ಳೊ ಲೋಕ್ ಖಂತಿನ್ ಬುಡ್ಲಾ
ಸಗ್ಳ್ಯಾ ಸಂಸಾರಾಚೆರ್ ಕಾಳೊಕ್ ಮಾಂಡ್ಲಾ

ನಾ ಲೇಕ್ ಜಾಲ್ಲ್ಯಾ ತ್ಯಾ ಮೊರ್ನಾಂಕ್
ನಾ ಮೀತ್ ಲೋಕಾಚ್ಯಾ ಕಷ್ಟಾಂಕ್
ಮಾರೆಕಾರ್ ಹೆಂ ವೈರಸ್
ಜಾಲ್ಯಾ ಲೋಕಾಚಿ ಜಿಣಿ ನಿರಾಸ್.

ದಾಕಯ್ ದೆವಾ ತುಜಿ ಮಹಿಮಾ
ನಿವಾರುಂಕ್ ಹೆಂ ಕೊರೋನಾ
ಜಾ ತುಂ ಆಮ್ಚೊ ಆಧಾರ್
ಝುಜೊಂಕ್ ಹೆಂ ಆನ್ವಾರ್

– ಜಿನಿಶಾ ದೀಪಿಕಾ ಲುವಿಸ್
2 ಬಿ. ಕಾಂ

ಹಾಸೊ

ಪೆದ್ರು: ಆಮೇರಿಕಾ ಪಯ್ಲೆಗಿ ಚಂದ್ರಲೋಕ ಪಯ್ಲೆ?

ಲಾದ್ರು: ಆಮೇರಿಕಾ

ಪೆದ್ರು: ತೆಂ ಕಶೆಂ?

ಲಾದ್ರು: ಕಶೆಂ ಮ್ಹಳ್ಯಾರ್ ರಾತಿಂ ಜಾಲಾಂತ್ ರಾವೊನ್, ಮೊಳಾಬ್ ಪಳಯ್ಲ್ಯಾರ್, ಚಂದ್ರ್ ದಿಸ್ತಾ. ಅಮೇರಿಕಾ ದಿಸ್ತಾವೆ?

ಟೀಚರ್: 'ಕರ್ತವ್ಯ್' ಆನಿ 'ಭ್ರಮ್' ಹೆಂ ಸಬ್ದ್ ಮೆಳೊನ್ ಏಕ್ ವಾಕ್ಯಾ ಕರ್.

ಕಿಟ್ಟಿ: ಟೀಚರ್ ತುವೆಂ ಆಮ್ಚಾಂ ಲಿಸಾಂವ್ ಶಿಕಂವ್ಚೆಂ ತೆಂ ತುಜೆಂ ಕರ್ತವ್ಯ್. ಆನಿ ತುವೆಂ ಶಿಕಯಿಲ್ಲೆಂ ಆಮಿ ಆಯ್ಕುತಾಂವ್ ಮ್ಹಣ್ ತುಂ ಚಿಂತಾಯ್ ಪಳೆ, ತೆಂ ತುಜೆಂ ಭ್ರಮ್.

–ಜೈಸನ್ ಕುಟಿನೊ
ಶೃಂಗಾರ್

ಸಕಾಳಿಂಚಿ ಭೆಟೊವ್ಣಿ

ಸಕಾಳಿಂಚಿ ಫಾಲಿ ಕೊಂಬ್ಯಾನ್ ಸಾದ್
ವೊರಾಂ ಜಾಲಿಂ ಸಾಡೆ ಸಾತ್
ಮತಿಂತ್ ಚಿಂತಾಂ ಕುಜ್ವಾಂತ್ ಕಿತೆಂ ಆಸತ್
ಭಯ್ಣ್ ಆಪಯ್ತಾ ಆಳೆಗೊ ಪೊಳೆ ಆಸಾತ್

ಆವಯ್ ಪುರ್ಪುರ್ತಾ ಕುಜ್ವಾ ಕುಡಾಂತ್
ನಿದೊನ್ ಪಡ್ಲ್ಯಾಂತ್ ಆಜೂನ್ ಉಟೊಂಕ್ ನಾಂತ್
ಮೊಬಾಯ್ ಹಾತಾಂತ್, ಭಾರಾಂತ್ ನಿದ್ಲಾತ್
ಭಯ್ಣ್ ಆಪಯ್ತಾ ಅಳೆಗೊ ಪೊಳೆ ಆಸಾತ್

ಆವಯ್ ಆಪಯ್ತಾ ವಾಟ್ಲಿಯೊ ದವರ್ ಮೆಜಾರ್
ಪುರ್ಪುರ್ಚ್ಯಾ ಆವಯ್ ತೀಳ್ನ್ ಪಳಯ್ ಮಾಜಾರ್
ಭುರ್ಗ್ಯಾಂಚ್ಯಾ ವಿರಾರಾಯೆನ್ ಪಡ್ಲೆಂ ದೊದ್ ಆವಯ್ಚ್ಯಾ ಆಂಗಾರ್
ಭಯ್ಣ್ ಆಪಯ್ತಾ ಆಳೆಗೊ ಪೊಳೆ ಆಸಾತ್ ಮೆಜಾರ್.

-ವಿಯೊಲ ಲುವಿಸ್



-ವಿನಿತಾ ಡಿಸೋಜಾ
1 ಬಿಕಾಂ

ಒನ್‌ಲೈನ್ ಕ್ಲಾಸ್

ಕೊಲೆಜಿ ಚಿ ಫಾಂಟ್ ವ್ಹಾಜ್ಚಿ. ಭುರ್ಗಿಂ ಸರ್ವ್ ತಾಂಚೆ ಕ್ಲಾಶಿಕ್ ಗೆಲಿಂ. ಶಿಕ್ಷಕಿ ಕ್ಲಾಶಿ ಭಿತರ್ ಆಯ್ಲಿ. ಆಮಿ ಸರ್ವಾಂನಿ ತಿಕಾ ವಂದನ್ ಕೆಲೆಂ ಆನಿ ತಿಣೆಂ ಹಾಜೆಚೊ ಬೂಕ್ ಕಾಡ್ನ್ ಹಾಜಿ ಆಪೊಂವ್ಕ್ ಸುರು ಕೆಲಿ. ಪಾವ್ಲಾಚೊ ಕಾಳ್ ತೊ. ಬಾರೀಕ್ ಪಾವ್ನ್ ಶೆಣಯ್ತಾಲೊ. ಸಕಾಳಿಂಚೆಂ ಹಿಂವ್ ಆನಿಕೀ ಆಸ್‌ಲ್ಲೆಂ. ಟೆಚೆರ್ ಆದ್ಲ್ಯಾ ದಿಸಾ ಕೆಲ್ಲ್ಯಾ ಲಿಸಾಂವಾಂವಿಶ್ಯಾಂತ್ ಸವಾಲಾಂ ಕರ್ನ್ ಆಸ್‌ಲ್ಲೆ. ತಿಣೆಂ ಮ್ಹಜೆಂ ನಾಂವ್ ಆಪಯ್ಲೆಂ. ಏಕ್ ಪಾವ್ಲಿಂ, ದೋನ್ ಪಾವ್ಲಿಂ. ನಾಂ ಮ್ಹಜಿ ಜಾಪ್ ನಾ. ತಿಕಾ ರಾಗ್ ಆಯ್ಲೊ. ತಿಸ್ತೆ ಪಾವ್ಲಿಂ ವ್ಹಡ್ಲ್ಯಾ ತಾಳ್ಯಾನ್ ತಿಣೆಂ ಮ್ಹಾಕಾ ಆಪಯ್ಲೆಂ. ತವಳ್ ಏಕ್‌ಚ್ ಪಾವ್ಲಿಂ ಮ್ಹಾಕಾ ಧೊಂಕುಳ್ ಉಟಯಿಲ್ಲೆ ಬರಿ ಜಾಲೆಂ. ಪಳೆತಾನಾ ಮ್ಹಜಿ ಮಾಮ್ಮಿ ಮ್ಹಾಕಾ ಉಟಯ್ತಾಲಿ. "ಕಿತ್ಲೆಂ ಉಟೊಂವ್ಚೆಂಗೊ ತುಕಾ, ವೊರಾಂ ಸಾಡೆ ಸಾತ್ ಜಾಲಿಂ. ಊಟ್ ವೆಗ್ಲಿಂ". ಹಾಂವ್ ಆನಿಕೀ ಮ್ಹಜ್ಯಾ ಖಿಟ್ಲಾರ್ ಆಸ್‌ಲ್ಲೆಂ. ಹಾಂವೆಂ ಎದೊಳ್ ಪಳೆಲ್ಲೆಂ ಸಪಣ್ ಮ್ಹಣ್ ಮ್ಹಾಕಾ ತವಳ್ ಕಳಿತ್ ಜಾಲೆಂ.

ಸುಮಾರ್ ನೋವ್ ವೊರಾರ್ ಹಾಂವೆಂ ಮ್ಹಜೆಂ ಮೊಬಾಯ್ಲ್ ಪಳೆಲೆಂ. ವಾಟ್ಸಾಪ್ ಕ್ಲಾಸ್ ಗ್ರುಪಾಂತ್ ಕ್ಲಾಶಿಕ್ ಸೆರ್ಟೊಂಕ್ ಲಿಂಕ್ ಆಯಿಲ್ಲೆಂ. ಹಾಂವ್ ತಿ ಕ್ಲಾಸ್ ಸೆರ್ವಾಲಿಂ. ಆಮ್ಚೆಂ ಮೈಕ್ ಆನಿ ಕೆಮರಾ ಬಂಧ್ ಆಸ್‌ಲ್ಲೆಂ. ಟೆಚೆರಿನ್ ಪಾತ್ ಸುರು ಕೆಲೊ. ತೆದ್ನಾ ಆಯ್ಲೊ ಮ್ಹಾಕಾ ಉಗ್ಡಾಸ್ ಹಾಂವೆಂ ದೆಖ್‌ಲ್ಲಾ ತ್ಯಾ ಸಪ್ಲಾಚೊ.

ಕಸಲೆ ಮೊಲಾಧಿಕ್ ದೀಸ್ ತೆ. ಸಕಾಳಿ ಘಡೆಂ ಬಸ್ಸಾಕ್ ಮ್ಹಣ್ ಬಸ್ಸು ಸ್ಟೆಂಡಾಂತ್ ರಾಕ್ಚೆಂ, ಥಂಯ್ ಬಸ್ಸು ಯೆತಾ ಪರ್ಯಾಂತ್ ಇಶ್ಟಿಣ್ಯಾಂ ಸಾಂಗಾತಾ ಪಟ್ಪಾಂಗಾ ಮಾರ್ಚೆಂ. ಉಪ್ರಾಂತ್ ಬಸ್ಸು ಆಯಿಲ್ಲೆಂಚ್ ಸೀಟ್ ಮೆಳಾಚೆ ಮ್ಹಣ್ ವೆವೆಗಿಂ ಚಡ್ಚೆಂ ಆನಿ ಸೀಟ್ ಮೆಳ್ತಾ ತರ್ ಉಬೆ ರಾವುನ್, ಇಶ್ಟಿಣ್ಯಾಂ ಸಾಂಗಾತಾ ಉಲೊವ್ನ್ ಪಯ್ಲೆ ಕರ್ಚೆಂ. ಹೆಂ ದೃಶ್ಯ ಮ್ಹಜ್ಯಾ ದೊಳ್ಯಾಂ ಮುಕಾರ್ ಆಜೂನ್ ಜಿವಾಳ್ ಆಸ್‌ಲ್ಲೆಂ. ಕೊಲೆಜಿಂತ್ ಜೆವ್ಣಾ ವೆಳಾರ್ ಇಶ್ಟಿಣ್ಯಾಂ ಸಾಂಗಾತಾ ಬಸೊನ್ ವಾಂಟುನ್ ಜೆಂವ್ಚೆಂ, ಉಪ್ರಾಂತ್ ತಾಂಚೆ ಲಾಗಿಂ ಖಬೊ ಉಲೊಂವ್ಚೆಂ, ಹೆಂ ಸರ್ವ್ ವಿಸ್ತೊಂಕ್ ಜಾಯ್ನಾ.

ದನ್ವರಾ ಉಪ್ರಾಂತ್ ಕ್ಲಾಶಿ ವೆಳಾರ್ ಯೆಂವ್ಚಿ ತಿ ನೀದ್ ಖಿಯಾಸರ್‌ಯಿ ಯೇನಾ. ಟೆಚೆರಿಚೆ ದೊಳೆ ಚುಕೊನ್ ಖಾಂವ್ಕ್ ಖಾಂವ್ಚೆಂ ಆಮ್ಕಾಂ ವ್ಹಡ್ಲ್ಯಾ ಫೆಸ್ತಾಚೆಂ ಜೆವಾಣ್ ಜೆವ್‌ಲ್ಲ್ಯಾ ಬರಿ ಜಾತಾಲೆಂ. ಹೆಂ ಸರ್ವ್ ಚಿಂತನಾ ಹಾಸೊಂಕ್ ಯೆತಾ. ಅಸಲಿಂ ಸಬಾರ್ ಘಡಿತಾಂ ಆಜೂನ್ ಮ್ಹಜ್ಯಾ ಮತಿ ಪಡ್ವಾರ್ ಜಿವಾಳ್ ಆಸಾತ್. ಪೂಣ್ ಆತಾಂ ಸಕ್ಕಡ್ ಬದಲ್ಲಾಂ. ಆತಾಂ ಒನ್‌ಲೈನ್ ಕ್ಲಾಶಿ ಸುರು ಜಾಲ್ಯಾತ್. ಸಗ್ಳೆಂ ಇನ್ಸೂಲ್‌ಚ್ ಏಕ್ ಧಾಕ್ಟಾ ಸ್ತ್ರೀನಾಂತ್ ಸಂಪ್ರಾ. ಫೆರಾಚ್ ಬಸೊನ್ ಆಮಿ ಕ್ಲಾಸ್ ಆಯ್ಕೊಂಚಿ ಗತ್ ಆಯ್ಲಾ. ಆತಾಂ ಆಮ್ಕಾಂ ಉಗ್ಡಾಸ್ ದವರುಂಕ್ ಮೆಳ್ಚೆಂ ಘಡೆತ್ ಫಕತ್ ತೆಂ ಸ್ತ್ರೀನ್ ಪಳೆವ್ನ್ ಆಮ್ಚ್ಯಾ ದೊಳ್ಯಾಂಕ್ ಯೆಂವ್ಚಿ ತಿ ಪುರಾಸಣ್. ಆಮಿ ಶಿಕ್ಷಿ ರೀತ್ ಬದಲ್ಲ್ಯಾ ಪರೀಕ್ಷಾ ದಿಂವ್ಚಿ ತಿ ರೀತ್ ಬದಲ್ಲ್ಯಾ. ಆನಿ ಥೊಡ್ಯೊ ಪರೀಕ್ಷಾ ಮುಕಾರ್ ಫಾಲ್ಯಾತ್ ಆನಿ ಥೊಡ್ಯೊ ರದ್ದ್ ಜಾಲ್ಯಾತ್.

ಹಾಚೆ ಧಾವ್ನ್ ಫಕತ್ ಭುರ್ಗ್ಯಾಂಕ್ ಮಾತ್ ಕಷ್ಟ್ ಜಾತಾ ಮ್ಹಳ್ಯಾರ್ ಚೂಕ್ ಜಾತಾ. ಕಿತ್ಯಾಕ್ ಮ್ಹಳ್ಯಾರ್ ಹಾಚೆ ಧಾವ್ನ್ ಆಮ್ಕಾಂ ಶಿಕೊಂವ್ಚ್ಯಾ ಶಿಕ್ಷಕಾಂಕ್ ಸಯ್ತ್ ಕಷ್ಟ್ ಜಾಲ್ಯಾತ್. ತಾಣೆಂ ಯೆದೊಳ್ ಪರ್ಯಾಂತ್ ಶಿಕೊಂವ್ಚಿ ತಿ ರೀತ್ ಬದಲ್ಲ್ಯಾ. ಹ್ಯಾ ನೊವೆಂಸಾಂವಾ ವರ್ವಿಂ, ಭುರ್ಗ್ಯಾಂ ಸಾಂಗಾತಾ ತಾಣೆಂ ಭಾಂದುನ್ ಹಾಡ್ಲೊ ತೊ ಸಂಭಂದ್ ದುರ್ರಳ್ ಜಾತೇ ಆಸಾ.

ಪೂಣ್ ಆತಾಂಚೆ ಪರಿಸ್ಥಿತೆಂತ್, ಆಮ್ಚೆಂ ಶಿಕಪ್ ಮುಕಾರುಂಕ್ ಆಮ್ಕಾಂ ಆಸ್ಚಿ ವಾಟ್ ಮ್ಹಳ್ಯಾರ್ ಒನ್‌ಲಾಯ್ನ್ ಕ್ಲಾಸ್. ಹಿ ಪರಿಸ್ಥಿತಿ ಸುಧಾರುನ್ ವೆಗ್ಲಿಂಚ್ ಆಮಿ ಆಮ್ಚೆಂ ಪಯ್ಲೆಂಚೆಂ ಜಿವಿತ್ ಜಿಯೆಚೆ ಮ್ಹಣ್ ಮ್ಹಜಿ ಆಶಾ. ಹೆಂ ಸರ್ವ್ ಚಿಂತುನ್ ಆಸ್ತಾನಾ ತಿತ್ಲಾರ್ ಕೊಣೆಂಗೀ ಮ್ಹಜೆ ನಾಂವ್ ಆಪಯ್ಲೆಂ. ಹಾಂವ್ ಮ್ಹಜ್ಯಾ ಚಿಂತ್ಪಾ ಸಂಸರಾ ಧಾವ್ನ್ ಭಾಯ್ ಆಯ್ಲಿಂ. ಟೆಚೆರ್ ಹಾಜಿ ಕಾಡ್ತಾಲಿ, ಹಾಂವೆಂ ಮ್ಹಜಿ ಹಾಜಿ ದಿಲಿ.

- ಚೆನಿಶಾ ದೀಪಿಕಾ ಲುವಿಸ್
ಬಿಕೊಮ್ ದುಸ್ರೆಂ ವರಸಾ

ಹಾಸೊ

ಟೀಚರ್ ಲೆಕ್ಕ ಕ್ಲಾಸಿಂತ್ ಟೆಂಕುಕಡೆ ವಿಚಾರಿ -

ಟೀಚರ್: ಟೆಂಕು, ಮಗ್ಗಿ ಯೆತಾಯೆರೇ?

ಟೆಂಕು: ನಾ ಟೀಚರ್, ತೆಂ ಆಜ್ ಕೊಡ್ಯಾಳ್ ಗೆಲಾಂ!!

* * *

ಪ್ರಾಯ್ಲಂತ್ ಸ್ತ್ರೀ ದಾಕ್ತೆರಾಸರ್ಶಿಂ ವಚುನ್: ಮ್ಹಾಕಾ ತಕ್ಲಿ ಘಂವ್ತಾ, ಪೊಟಾಂತ್ ಆಡ್ಲೆಳ್ತಾ, ವೊಂಕುಂಕ್ ಜಾಲ್ಲ್ಯಾಬರಿ ಜಾತಾ, ನೀದ್ ಸಾರ್ಕಿ ಪಡಾನಾ.

ದಾಕ್ತೆರ್: ತುಕಾ ಪಿಂತಾಚೆ ಉಪಾದ್ರಗೀ ಮ್ಹಣ್ ದಿಸ್ತಾ.

ಸ್ತ್ರೀ: ಪಿಂತಾಚೆ ಉಪಾದ್ರ ನಾಂತ್, ಪೀಂತ್ ಆತಾಂ ಭಾಯ್ರ್ ನಿದ್ತಾ.

* * *

ಎಕ್ಲೊ ಚಲೊ ಎಕಾ ಪಾರ್ಕಾಂತ್ ರುಕಾ ಪಾಟ್ಲಾನ್ ಚಲಿಯೆಸಾಂಗಾತಾ ಆಸ್ಲೊ.

ಮ್ಹಾತಾರೊ: ಪುತಾ, ಹಿ ಆಮ್ಚಿ ಸಂಸ್ಕೃತಿಗೀ?

ಚಲೊ: ನಾ ಅಂಕಲ್, ಹೆಂ ಪಲ್ಲವಿ, ತುಮಿ ದುಸ್ರ್ಯಾ ರುಕಾಪಾಟ್ಲಾನ್ ಸೊಧಾ!

* * *

ಇತಿಹಾಸ್ ಟೆಚೆರ್ ಟೆಂಕುಕಡೆಂ ವಿಚಾರ್ತಾ -

ಟೀಚರ್: ಕಾಳಿದಾಸಾಚೊ ಭಾವ್ ಶೂ ಕರ್ತೆಲ್ಯಾಚೆಂ ನಾಂವ್ ಕಿತೆಂ?

ಚಿಂಟು: ಅಡಿದಾಸ್!

* * *

ಎಕ್ಲೊ: ಜೂನಿಯರ್ಸ್ ಆನಿ ಸೀನಿಯರ್ಸ್, ಹಾಂಚೆಮಧೆಂ ಆಸ್ಚೊ ವ್ಯತ್ಯಾಸ್ ಕಿತೆಂ?

ದುಸ್ರೊ: ದರ್ಯಾಲಾಗಿಂ ರಾಂವ್ಚೊ Sea near, ಝೂಚ್ಯಾಲಾಗಿಂ ರಾಂವ್ಚೊ zoo near!!

* * *

ಮುನ್ನಾ: ಮಾಮ್ಮಾ, ಗಾಯ್ ಕಿತ್ಯಾಕ್ ಆಮ್ಕಾಂ ದೂದ್ ದಿತಾ?

ಆವಯ್: ತಿಕಾ ದೂದ್ ದೀಂವ್ಕ್ ಕಳನಾ, ದೆಕುನ್ ತಿ ದೂದ್ ದಿತಾ.

* * *

ಸಮಾಜಿಂತ್ ಯುವಜಾಣಾಂಚೊ ಪಾತ್ರ್

ಪಾಯ್ ಹಿ ಮ್ಹಜಿ ಸಂಸಾರ್ ಪಾರ್ಕುಂಚಿ
ಬರ್ಯಾ-ವಾಯ್ಜಾಚಿ ಸಮ್ಜಣಿ ಕರ್ಚಿ
ಕಶ್ಟ್ ಯೆತಾನಾ ಧಯ್ತಾನ್ ಫುಡ್ ಕರ್ಚಿ
ಜಿವಿತಾಚಿ ಸಾರ್ಕಿ ವಾಟ್ ಧರ್ಚಿ

ಮೆಳ್ಳೊ ಆವ್ಕಾಸ್ ಉಪಯೋಗ್ ಕರ್ತಾಂವ್
ಘರಾಂತ್ ಮಾಗ್ಣ್ಯಾಂತ್ ಪಯ್ಲೊ ಜಾಗೊ ದಿತಾಂವ್
ಮಾಧ್ಯಮಾಂಚೊ ಬರೊ ಉಪಯೋಗ್ ಕರ್ತಾಂವ್
ಸರ್ವಾಂಕ್ ಏಕ್ ಆದರ್ಶ್ ವ್ಯಕ್ತಿ ಜಾವ್ನ್ ಜಿಯೆತಾಂವ್||

ಯುವಜಾಣಾಂಚಿ ಸಕತ್ ಉಕಲ್ನ್ ಧರುನ್
ಜೀವನಾಂತ್ ಕಿತೆಂಯ್ ತರಿ ಬರೆಂ ಕರುನ್
ಫಿರ್ಗಿಂತ್ ಆದರ್ಶ್ ಯುವ ಮುಖೆಲಿ ಜಾವುನ್
ಸಮಾಜಿಂತ್ ಸಂಘಟಿತ್ ಲೊಕಾಮೊಗಾಳ್ ವಾವ್ರ್ ದಿವುನ್||

ದೆವಾಚ್ಯಾ ಸಾಂಗಾತ್ಪಣಾಂತ್ ಮುಕಾರ್ ಚಲ್ತಾಂವ್
ವ್ಹಡಿಲಾಂಚ್ಯಾ ಮಾರ್ಗದರ್ಶನಾಂತ್ ಬರಿಂ ಕಾಮಾಂ ಕರ್ತಾಂವ್
ಗರ್ಜಿಂತ್ ಆಸ್ಲಲ್ಯಾಂಕ್ ಕುಮ್ಚೊ ಹಾತ್ ದಿತಾಂವ್
ಸಮಾಜಿಂತ್ ಏಕ್ ಬರೊ ಯುವ ಮುಖೆಲಿ ಜಾವ್ನ್ ಜಿಯೆತಾಂವ್||

- ರಿಯಾ ಮೊರಾಸ್, ಬಿಕೊಮ್, ಪಯ್ಲೆಂ ವರಸ್



ಲಿವಿಯಾ
ಗೋಮ್ಸ್

ಯುವಜಣ್ ಆನಿ ಮಾದಕ್ ದ್ರವ್ಯಾಂ

ಯುವಜಣ್ ಸಮಾಜೆಂತ್ ಬಳಾದಿಕ್ ಖಾಂಬೆ. ಯುವಸಕತ್ ಸಮಾಜೆಚೆಂ ದಾಯ್ಜೆ. ಹರೈಕಾ ಯುವಜಣಾಂಥಂಯ್ ಧನಾತ್ಮಕ್ ಚಿಂತಪ್ ಯೇವ್ನ್, ಯುವಸಕತ್ ಬರ್ಯಾನ್ ವಾಪರ್ಲ್ಯಾರ್ ಸಮಾಜ್ ತಶೆಂಚ್ ಜೀವನ್ ಸುಖಾಭರಿತ್ ಜಾತಾ. ಆವಯ್-ಬಾಪಯ್ ದೀಸ್-ರಾತ್ ಕಶ್ಚೆ ಕಾಡ್ನ್ ಭುರ್ಗ್ಯಾಂಕ್ ಪೊಸ್ತಾತ್. ತಾಂಚ್ಯಾ ಬರೆಪಣಾಖಾತಿರ್ ಹಯೆಂಕ್ ದೀಸ್ ವಾವ್ರುತಾತ್.



ಬೂದ್‌ಬಾಳ್ ಸಾಂಗುನ್ ತಾಂಕಾಂ ಸಮ್ಜಾಯ್ತಾತ್. ದೆವಾಚೊ ಆಶಿರ್ವಾದ್ ಭುರ್ಗ್ಯಾಂಚೆರ್ ಮಾಗುನ್ ಘೆತಾತ್. ಹ್ಯಾ ದಿಸಾಂನಿ ಭುರ್ಗಿಂ ಆವಯ್ ಬಾಪಾಯ್ಕೆ ಲೆಕಿನಾಂತ್, ತಾಂಗೆ ಕಾಡ್ಚೆ ಕಶ್ಚೆ ಭುರ್ಗಿಂ ಸಮ್ಜಾನಾಂತ್. ಆವಯ್-ಬಾಪಾಯ್ಚ್ಯಾ ಉತ್ರಾಕ್ ಒಳಗ್ ಜಾತಾತ್.

ಆತಾಂಚ್ಯಾ ದಿಸಾಂನಿ ಸದಾಂ ಮಿಸಾಕ್ ವೆಚೆಂ ಉಣೆಂ ಜಾಲಂ. ದೆವಾಚ್ಯಾ ಉತ್ರಾಕ್ ಮಾನ್ ದೀಂವ್ಕ್ ವಿಸ್ತೊನ್ ಗೆಲ್ಯಾತ್. ತಾಂಚಿಥಾವ್ನ್ ಸಬಾರ್ ಅವ್ಜಡಾಂ ಘಡೊನ್ ವೆತಾತ್ ಆನಿ ಸಾರ್ಕಿ ಇಷ್ಟಾಗಾತ್ ಕರಿನಾಸ್ತಾಂ ಜಾಳಾಕ್ ಸಾಂಪ್ಡೊನ್ ಗೆಲ್ಯಾಂತ್. ಪಾಡ್ ಸವಯಾಂಕ್ ಬಲಿ ಜಾವ್ನ್ ಕಷ್ಟಾಂಕ್ ಒಳಗ್ ಜಾಲ್ಯಾಂತ್.

ಸಮಾಜೆಂತ್ ಸರ್ವಾಂ ಸಾಂಗಾತಾ ಭರ್ಸುಂಕ್ ಆಶೆತಾತ್ ಆನಿ ಜಿವಿತಾಂತ್ ಖಿಂಚಿಂ ಬರೆಂ-ವಾಯ್ಜೆ ಸಮ್ಜೊನ್ ಕಾಣ್ಲೆತಾತ್. ಸದಾಂನಿತ್ ಗಮ್ತೆ ಮಾರುಂಕ್ ಆಶೆತಾತ್ ಪುಣ್ ಆಧುನಿಕ್ ಕಾಳಾರ್ ಮಾಧ್ಯಮಾಂಚೊ ಉಪಯೋಗ್ ಬರ್ಯಾನ್ ಕರಿನಾಸ್ತಾಂ ಆಪ್ಣಾಚ್ಯಾ ಸ್ವಾರ್ಥಾಕ್ ಉಪಯೋಗ್ ಕರ್ನ್, ಮಾಧಕ್ ದ್ರವ್ಯಾಂಕ್ ಒಳಗ್ ಜಾತಾತ್. ಕೆದಾಳಾ ಆಮಿ ಆಮ್ಚೆ ಕಶ್ಚೆ ದುಸ್ರ್ಯಾಂಕಡೆ ವಾಂಟುನ್ ಘೆತಾಂವ್ ತೆದಾಳಾ ಸರ್ವ್ ವಾಯ್ಜಾಥಾವ್ನ್ ಭಾಯ್ರ್ ಯೇಂವ್ಕ್ ಪ್ರಯತ್ನ್ ಕರ್ತಾಂವ್. ಚಡಾವತ್ ಯುವಜಣ್ ಜಾವ್ನ್ ಆಸ್‌ಲ್ಲೆ ಆಮಿ ಸಾರ್ಕೊ ಉದ್ದೇಶ್ ವಾ ಧ್ಯೇಯ್ ಹಾತಿಂ ಘೆಂವ್ಕ್ ಚುಕೊನ್ ಪಡ್ಲೆ ಸಂದರ್ಭ್ ಜಾಯ್ ಆಸ್ತಾತ್. ಅಶೆಂ ಯುವಜಣಾಂನಿ ತಾಂಚಿ ಜವಾಬ್ದಾರಿ ಸಮ್ಜೊನ್, ಆವಯ್-ಬಾಪಾಯ್ಕೆ ಗೌರವ್ ದೀವ್ನ್ ಮಾದಕ್ ದ್ರವ್ಯಾಂಕ್ ಪಾಟ್ ಕರ್ನ್, ಬರ್ಯಾ ವಾಟೆನ್ ಚಲೊಂಕ್ ಪ್ರಯತ್ನ್ ಕರ್ಯಾಂ.

- ರಿಯಾ ಮೊರಾಸ್

ಬಿಕೊಮ್ ಪಂಪ್ಲಿಂ ವರಸ್

ಪ್ರಕೃತಿ ಆಮ್ಲೆಂ ದಾಯ್ಜ್

ದೆವಾಚ್ಯಾ ರಚ್ಚೆಚ್ಯಾ ಕಾಮಾಂತ್ ವಿಶಿಷ್ಟ್ ಆನಿ ಸುಂದರ್ ರಚ್ಚಾ ಜಾವ್ನ್ ಆಸಾ ಸೃಷ್ಟಿ ವಾ ಪ್ರಕೃತಿ. ಹಿ ಸೃಷ್ಟಿ ರಚ್ಚಾರಾಚ್ಯಾ ಹಾತಾಂತ್ ಸದಾಂಚ್ ಬಾಳ್ವೊಂಚಿ ಕಾಲಾಕೃತಿ ಮ್ಹಣ್ಣೆತ್. ಹಿ ಪ್ರಕೃತಿ ಧರ್ಣಿರ್ ವಯ್ರ್ ಜಿಯೆಂವ್ಚ್ಯಾ ಹರೈಕಾ ಜವಿಕ್ ಆಧಾರ್. ಆಮಿ ಪ್ರಕೃತಿಚ್ಯಾ ನಿಯಾಮಾ ಪರಾಣ್ ಜಲ್ಮೊನ್ ತಿಚ್ಯಾ ಉಸ್ಕಾರ್ ವಾಡೊನ್, ತಿಚೆ ಆದೇಶ್ ಪಾಳೊನ್ ದೀಸ್ ಸಾರ್ತಾನಾ ಏಕ್ ದೀಸ್ ತಿಚೆ ಥಂಯ್ ವಿಲೀನ್ ಜಾತಾಂವ್. ಪ್ರಕೃತಿ ಏಕ್ ಉಂಚ್ಲ್ಯಾ ಪಾಂವ್ಡ್ಯಾಚೊ ಶಿಕ್ಷಕ್ ಆನಿ ವಯ್ಜ್ ಜಾವ್ನಾಸಾ.

ಪ್ರಕೃತಿ ಜಾಣ್ವಾಯೆಚೆಂ ಸಂಪನ್ಮೂಲ್ ಜಾವ್ನ್ ಆಸಾ. ತಿ ಆಮ್ಕಾಂ ಸರ್ವಾಂಕ್ ಜಾಯ್ ಆಸ್ಲೆಂ ಸರ್ವ್ ದಿತಾ ಮ್ಹಣ್ಣಾಕ್ ದುಬಾವ್ ನಾ. ಸೆಂವ್ಕ್ ನಿತಳ್ ವಾರೆಂ, ವೆಳಾ-ವೆಳಾರ್ ತಾನೆಕ್ ಉದಕ್ ಪಾವಿತ್ ಕರ್ಚಿ ವ್ಯವಸ್ಥಾ, ಖಾಣಾ ಜೆವ್ಣಾಚಿ ವ್ಯವಸ್ಥಾ ಧರ್ತಾರ್ ರಿಶಿನ್ ಒದಗ್ಸುನ್ ದಿತಾ. ಅಶೆಂ ಆಮ್ಚ್ಯಾ ಕುಡಿಚ್ಯಾ ಭಲಾಯ್ಕೆಸವೆಂ ಮಾನಸಿಕ್ ಸ್ಥಿತೆಂತ್ಯಾಚಿ ಪ್ರಕೃತಿ ಬಳ್ವಂತ್ ಹಾತ್ ಕಾಮ್ ಕರ್ತಾ. ಜಿಣ್ಯೆಂತ್ ನಿರಾಸ್ ಜಾಲ್ಲೆ ತವಳ್ ದುಕಾನ್ ಆನಿ ಸಲ್ವೊಣೆನ್ ಕಂಗಾಲ್ ಜಾಲ್ಲ್ಯಾ ವೆಳಾರ್ ಆಪ್ಲ್ಯಾ ಧನಾತ್ಮಕ್ ಸಕ್ತೆನ್ ಆಮ್ಕಾಂ ಉಲ್ಲಾಸ್‌ಭರಿತ್ ನವ್ಯಾ ಜಿವಾನ್ ಭರ್ತಾ..

ಪ್ರಕೃತೆಂತ್ ಉಬ್ಜಾಲ್ಲ್ಯಾ ಸಮಸ್ತಾನ್ ಪ್ರಕೃತೆಂತ್‌ಚ್ ಪರಿಹಾರ್ ಆಸ್ತಾ. ಥೊಡ್ಯಾ ಪಿಡೆಂಕ್ ವಕ್ತಾಂ ಜಾವ್ನ್ ರುಕಾಚಿಂ ಪಾನಾಂ, ಪಾಳಾಂ-ಫಳಾಂ ಉಪಯೋಗ್ ಕೆಲ್ಯಾರ್ ಹೋಮಿಯೋಪಥಿ ವಿಜ್ಞಾನಾಂತ್ ತಾಂಚ್ಯಾ ಮೂಲ್ ರುಪಾಕ್ ಪಾವ್ತಾತ್ ಕಂಯ್. ಪರ್ವತ್ ಚಡ್ಣೆಂ, ರಾನಾಂ-ಬೊಲ್ಯಾಂನಿ ಭೊಂವ್ಪಿ, ಉದ್ಯಾಚಿ ಧಾರ್ ಧರ್ಚಿ, ಉಪ್ಜೆಂವ್ಣೆಂ, ಪ್ರವಾಸಾಕ್ ವೆಚೆಂ ವಾ ಯಾತ್ರಿಕ್ ಪಯ್ಣ್ ಕರ್ಚೆಂ, ಮನ್ಶಾತಿ ಪೊಸ್ಲೆ ತಸಲಿಂ ಕಾಮಾಂ ಮತಿಕ್ ಸಮಾಧಾನ್ ಆನಿ ಶರೀರಿಕ್ ಭಲಾಯ್ಕಿ ಸುದ್ರಾಂವ್ಕ್ ಉಪ್ಕಾರ್ತಾತ್.

ಪ್ರಕೃತಿ ಕೆದಾಳಾಯ್ ಶುದ್ಧ್ ಆನಿ ನಿತಳ್, ವಾಗ್ ರಾನಾಂತ್ಲ್ಯಾ ಮನ್ಶಾತಿಂಕ್ ಖಾತಾ ತರೀ ಮನ್ಶಾತಿಂಚೊ ಸಂಕೊ ಉಣೊ ಜಾಯ್ನಾ ತಶೆಂಚ್ ಪಾಚ್ಚಿಂ ಝಾಡಾಂ ಖಾಂವ್ಪಿಂ ಮನ್ಶಾತಿ ಚಿತ್‌ಚ್, ಸೊಂಸೊ ಇತ್ಯಾದಿ ಹಜಾರ್ ಸಂಕ್ಯಾನ್ ಆಸಾತ್ ತರೀ ರಾನಾಂತ್ ಪಾಚ್ಚೊ ರಂಗ್ ಆಸಾ ತಸೊಚ್ ಆಸ್ತಾ ಕಿತ್ಯಾಕ್? ಪ್ರಕೃತೆಕ್ ಜಿವಿಂಚೊ ಸಂಕೊ ಸ್ಥಿರ್ ದವರುಂಕ್ ತಾಚೊಚ್ ಮ್ಹಳ್ಳೊ ನಿಯಮ್ ಆಸಾ. ಹಾಕಾ 'ಖಾಣಾ ಸರ್ವಳಿ' ಇಂಗ್ಲಿಶಾಂತ್ 'ಫುಡ್ ಚೇಯ್ನ್' ಮ್ಹಣ್ಣಾತ್. ತ್ಯಾ ನಿಯಾಮಾಕ್ ಲಾಗೊನ್ ಗಾಂವಾಂತ್ ಮನ್ಶಾಚೊ ಸಂಕೊ ಚಡ್ತಾ ಮ್ಹಣ್ ಚಿಂತ್ಲೆ ಭಿತರ್ ಏಕ್ ದಿವೊಡ್ ಹಾಜರ್ ಜಾತಾ. ಹಿ ಪ್ರಕೃತಿ ಮಹಿಮಾ. ಆಮಿ ಮನಿಸ್ ಗರ್ಜೆ ಭಾಯ್ರ್ ಪ್ರಕೃತೆಚ್ಯಾ ಕಾಮಾಂತ್ ಮೆತರ್ ಜಾಲ್ಯಾನ್ ಹೊ ಸಂಕೊ ಚಡ್ ಉಣೆ ಜಾವ್ನ್ ಪ್ರಕೃತೆಚ್ಯಾ ಸಮತೋಲನ್ ವಿಬಾಡ್ ಜಾತಾ. ಪ್ರಕೃತಿ ಆಪ್ಲೆಂ ಸಮತೋಲನ್ ಮನ್ಶಾ ಮನ್ಶಾತಿಂ ರೊಕ್-ಝಾಡಾಂ, ಜಿವಾಳ್ ಆಮಿ ಮನ್ಶಾಥಾವ್ನ್ ಆನಿ ಆಮ್ಚೆಥಾವ್ನ್ ಪಾಯ್ಸ್ ಕರ್ಚಿ ಕ್ರಿಮಿ ವ್ಹಾಳಾಯ್, ಬ್ಯಾಕ್ಟಿರಿಯಾ, ಫಂಗಸ್ ತಸಲ್ಯಾ ಜಿವಿಂತ್ ಆಮ್ಚೆ ಇತ್ಯಾನ್ ಮೊಗಾನ್ ಜತನ್ ಘೆತಾ. ತಶೆಂ ಜಾಲ್ಯಾನ್ ಹಿ ಪ್ರಥಿ ಆಮ್ಕಾಂ ಮನ್ಶಾನ್ ಮಾತ್ರ್ ನ್ಹಯ್ ತಿ ಹರೈಕಾ ದೆವಾನ್ ರಚ್ಚ್ಯಾ. ರಚ್ಚಾಚೆಂ ದಾಯ್ಜ್ ಜಾವ್ನ್ ಆಸಾ. ಆಪ್ಲ್ಯಾ ಸ್ವಾರ್ತಾ ಖಾತಿರ್ ರೊಕ್ ಕಾತರ್ಚೆ, ಅಭಿವೃದ್ಧೆಚ್ಯಾ ನಾಂವಾನ್ ರಾನ್ ನಾಸ್ ಕರ್ಚೆಂ ಯೋಜನಾಡ್ವಾರಿಂ ಸುಮಾರ್ ಜೀವಿ ಆಮಿ ಎದೊಳ್‌ಚ್ ಹೊಗ್ಡಾಯ್ಲಾತ್. ಪುಣ್ ಹ್ಯಾ ಕೊರೊನಾಚ್ಯಾ ಕಾಳಾರ್ ಮನಿಸ್ ಥೊಡ್ಯಾ ದಿಸಾಕ್ ಪುಣಿ

ಘರಾ ಭಿತರ್ ಆಸಾ. ಪ್ರಕೃತಿ ನಿತಳ್ಳಿಂ ಲಕ್ಷಣಾಂ ಸುಮಾರ್ ಕಡೆನ್ ದಿಸೊನ್ ಆಯ್ಲಾಂತ್. ದಾಕ್ಲ್ಯಾಕ್ ಗಂಗಾ ನ್ಹಂಯ್ಚೆ ಫೆಂಡ್ ನಿತಳ್ ಜಾಲಾಂ. ಯಮುನಾ ತಸಲ್ಯಾ ಮುಖ್ಯ್ ನ್ಹಂಯಾಂನಿ ಮಾಸ್ಲ್ಯೊ ದಿಸೊಂಕ್ ಸುರು ಜಾಲ್ಯಾತ್. ಪ್ರಮುಕ್ ನಗರ್ ಡೆಲ್ಲಿಂತ್ ಆಕಾಸ್ ನಿತ್ಯೊನ್ ಐತಿಹಾಸಿಕ್ ಕಟ್ಟೊಣಾಂ ದಿಸೊಂಕ್ ಸುರು ಜಾಲ್ಯಾಂತ್.

ಪ್ರಕೃತಿ ದೆವಾಚಿ ಅತೀ ಉತ್ತಮ್ ಕಲಾಕೃತಿ, ಹಾಚೆದ್ವಾರಿಂ ದೇವ್ ಆಮ್ಕಾಂ ವಿವಿಧ್ ಸಂಗಿ ಶಿಕಯ್ತಾ. ಆಮ್ಚೆಲಾಗಿಂ ಉಲಯ್ತಾ ಆನಿ ಆಮ್ಚೊ ಗರ್ದೊ ತಿರಿತಾ. ಹ್ಯಾ ಕಾರಣಾ ಖಾತಿರ್ ಆಮಿಯೇ ಪ್ರಕೃತಿಚಿ ಜತನ್ ಘೆಂವ್ಕ್ ಆಸಾ. ಕೊರೊನಾವರ್ವಿಂ ಮನಿಸ್ ಘರಾ ಭಿತರ್ ಬಂಧಿ ಆಸ್ತಾನಾ, ಮನ್ಯಾಚ್ಯಾ ಉಣ್ಯಾ ಚಟುವಟಿಕೆ ದ್ವಾರಿಂ ನಿತಳ್ಳಿ ಪ್ರಕೃತಿ ತೊ ಭಾಯ್ರ್ ಯೇವ್ನ್ ಚಟುವಟಿಕೊ ಸುರು ಕೆಲ್ಯಾ ಉಪ್ರಾಂತ್ಯೆನಿ ನಿತಳ್ಚ್ ಉರೊಂದಿ ಮ್ಹಣ್ ಮ್ಹಜಿ ಆಪೇಕ್ಪಾ.

ನೆಕೆತ್ರಾಂ

ಪರಿಣಾಮ್

ಮೊಡಾಂ ಮೊಡಾಂ ರಾಗಾರ್ ಜಾಲಿಂ
ಎಕಾಮೆಕಾ ಆಪ್ಲೊನ್ ಪಡ್ಲಿಂ
ಪರಿಣಾಮ್?

ಧರ್ತೆರ್ ಪಾವ್ನ್ ವೊತ್ಲೊ
ರುಕಾಂ-ಝಾಡಾಂಕ್ ಜೀವ್ ಭರ್ಲೊ
ಮನಿಸ್ ಮನಿಸ್ ರಾಗಾರ್ ಜಾಲೊ
ಎಕಾಮೆಕಾ ಆಪ್ಲೊನ್ ಪಡ್ಲೊ

ಪರಿಣಾಮ್?
ಝುಗ್ಡೆಂ ಜಾಲೆಂ, ರಗತ್ ವ್ಹಾಳ್ಳೆಂ
ಕೊಣಾ ಕೊಣಾಚೊ ಜೀವ್ ಉಬ್ಲೊ.

ಅಲ್ಪಿಶಾ ವಿಲ್ಯಾ ಡೆಸಾ

ಪರ್ಯಾನ್ ಕೊರೊನಾ... ಕಾರಣ ಕಿಂತೆಂ?

ಕೊರೊನಾ ಮ್ಹಳ್ಳಿ ಮಹಾಮಾರಿನ್ ಸಗ್ಳೊ ಸಂಸಾರ್ಚ್ ವೊಮ್ಮೊ-ಉದಾರೊ ಕರ್ನ್ ದವರ್ಲಾ ಮ್ಹಣ್ಣೆತ್. ಸಗ್ಳೊ ಸಂಸಾರಾರ್ ಲಗಬಗ್ 18 ಕೊರೊಡ್ ಲೊಕಾಕ್ ಕೊರೊನಾ ಪಿಡಾ ಆಯ್ಲಾ ಆನಿ 37 ಲಾಕ್ ಲೊಕಾನ್ ಹ್ಯೆ ಪಿಡೆಕ್ ಲಾಗೊನ್ ಆಪ್ಲೊ ಪ್ರಾಣ್ ಸೊಡ್ಲಾ. ಪಾಟ್ಲಾ ದೇಡ್ ವರ್ಸಾಧಾವ್ನ್ ಆಮಿ ಭಿಯಾನ್‌ಚ್ ಜೆಯೆವ್ನ್ ಆಸಾಂವ್. ಆನಿ ಹಿ ಪಿಡಾ ಆನಿ ಬಂದಡ್ ಕಿತ್ಲೆ ಮಹಿನ್, ಕಿತ್ಲಿಂ ವರ್ಸಾಂ ಆಶೆಂಚ್ ಆಸ್ತಾಂವ್ಣೆ ಕೊಣಾಕ್‌ಚ್ ಕಳಿತ್ ನಾ.

ಹ್ಯಾ ಪರಿಸ್ಥಿತೆರ್ ಏಕ್ ಸವಾಲ್ ಆಮ್ಚೆ ಮತಿರ್ ಯೆಂವ್ಚೆಂ ಸಹಜ್, ಆನಿ ತೆಂ ಜಾವ್ನಾಸಾ ನವೆಂಬರ್-ಜನವರಿ ಮಹಿನ್ಯಾಂನಿ ಉಣಿ ಆಸ್‌ಲ್ಲಿ ಕೊರೊನಾ ಪಿಡಾ ಏಪ್ರಿಲ್ ಮಹಿನ್ಯಾಂತ್ ಎಕ್‌ಚ್ ಪಾವ್ಪಿಂ ಇತ್ಲಿ ಚಡೊಂಕ್ ಕಾರಣ್ ಕಿಂತೆಂ? ಜವಾಬ್ ಸೊಧುನ್ ಚಲ್ತೆಂ ತರ್ ಥೊಡೆ ಮ್ಹಣ್ತಾತ್ ಲೊಕಾಚಿ ಬೆಜವಾಬ್ದಾರಿ. ಆನಿ ಹೆರ್ ಥೊಡೆ ಮ್ಹಣ್ತಾತ್ ಸರ್ಕಾರಾನ್ ಆಪ್ಲೆಂ ಕಾಮ್ ಸರ್ಕಾರ್ ರಿತಿನ್ ಕರುಂನಾ. ವ್ಹಯ್, ದೊನೀ ಜಾಪಿ ಸಾರ್ಕೊಚ್ ಮ್ಹಣ್ಣೆತ್.

ಕೊರೊನಾ ಪಿಡಾ ಉಣಿ ಜಾವ್ನ್ ಯೆತಾನಾ ಲೊಕಾಧಂಯ್ ಭೈಂ ಉಣೆಂ ಜಾವ್ನ್ ಆಯ್ಲೆಂ. ಪಯ್ಲೆಂಚೆಪರಿಚ್ ಹಜಾರ್ ಲೊಕಾಕ್ ಆಪವ್ನ್ ರೋಸ್, ಕಾಜಾರ್, ಕುಮ್ಗಾರ್, ಜಲ್ಮಾದಿಸ್ ಆಚರಣ್ ಕೆಲೆ. ಪುಣ್ ಮಾಸ್ಕ್ ಘಾಲ್ತೆಂ ಆನಿ ಸಾಮಾಜಿಕ್ ಆಂತರ್ ಪಾಳ್ತೆಂ ವಿಸ್ತೊನ್ ಗೆಲೆಂ. ಥೊಡ್ಯಾನ್ ಅಶೆಂ ಸಾಂಗ್ಲೆಂ ಆಮಿ ಆಯ್ಕಾಲಾಂ ಜಾಂವ್ಕ್ ಪುರೊಕಿ- ಕೊರೊನಾ ಖಂಯ್ ನಾ, ತಾಪ್ ಆನಿ ಶೆಳ್ ಮಾತ್. ಪುಣ್ ನಾ, ಕೊರೊನಾ ಪಿಡಾ ಕಿಂತೆಂ ಮ್ಹಳ್ಳಿ ಸೊಸ್‌ಲ್ಯಾಂಕ್ ಮಾತ್ ಕಳಿತ್ ಜಾತಾ. ಹ್ಯಾ ಕೊರೊನಾಚ್ಯಾ ದುಸ್ರ್ಯಾ ಲ್ಹಾರಾಕ್ ಘರ್ಜ್ಯಾ ಎಕ್ಲಾ ಸಾಂದ್ಯಾಕ್ ಹಿ ಪಿಡಾ ಆಯ್ಲಿ ತರ್, ತ್ಯಾ ಘರ್ಜ್ಯಾ ಸರ್ವ್ ಸಾಂದ್ಯಾಕ್ ಯೆತಾ ಮ್ಹಣ್ಣೆತ್. ಪಿಡಾ ಲಾಗ್‌ಲ್ಲ್ಯಾ 3-14 ದಿಸಾಂಭಿತರ್ ಲಕ್ಷಣಾಂ ದಿಸೊನ್ ಯೆತಾತ್ ಆನಿ ಹ್ಯಾ ಆವ್ಣೆಂತ್ ಎಕಾ ವ್ಯಕ್ತಿಧಾವ್ನ್ ಸಬಾರಾಂಕ್ ಹಿ ಪಿಡಾ ವಿಸ್ತಾರುಂಚಿ ಸಾಧ್ಯತಾ ಆಸಾ.

ಸರ್ಕಾರಾನ್ ಕೊರೊನಾ ಪಿಡಾ ಉಣಿ ಜಾವ್ನ್ ಆಸ್ತಾನಾ ಕರಿಣ್ ನಿಯಮಾಂ ಕಾಡ್ನ್ ಸೊಡ್ಲಿಂ ಆನಿ ಲೊಕಾಮಧೆಂ ಜಾಗೃತಿ ಚಡೊಂವ್ಚೆಂ ಉಣೆಂ ಕೆಲೆಂ. ಭಾರತಾಂತ್ ವ್ಯಾಕ್ಸಿನ್ ಜನವರಿಂತ್ ಆಯ್ಲೆಂ ತರಿ ಲೊಕಾಮಧೆಂ ವ್ಯಾಕ್ಸಿನ್ ಘೆತ್ಲ್ಯಾರ್ ಬರ್ಯಾಪಣಾಚ್ಯಾಕಿ ಭೊಲಾಯ್ಕಿ ಪಾಡ್ ಜಾತಾ ಮ್ಹಳ್ಳೆಂ ಚಿಂತಾಪ್ ಆಸ್‌ಲ್ಲೆಂ. ಹ್ಯಾ ವಿಶ್ಯಾಂತ್ ಗೊತ್ತು ಆಸೊನಿ ಲೊಕಾಧಾವ್ನ್ ಭೈಂ ಪಯ್ಸ್ ಕರ್ಚೆಂ ಕಾಮ್ ಸರ್ಕಾರಾಧಾವ್ನ್ ಚಡಿತ್ ಜಾಂವ್ಕ್ ನಾ. ಸಬಾರಾಂಕ್ ವ್ಯಾಕ್ಸಿನ್ ಘೆಂವ್ಚೆಂ ಮನ್ ಆಸ್ಲಾರಿ, ತಾಚೆವಿಶ್ಯಾಂತ್ ಸಾರ್ಕಿ ಮಾಹೆತ್ ಮೆಳೊಂಕ್ ನಾ. ಕೊರೊನಾಚ್ಯಾ ದುಸ್ರ್ಯಾ ಲ್ಹಾರಾವಿಷ್ಯಾಂತ್ ತಜ್ಜ್ ವೈದ್ಯಾಂನಿ ಸರ್ಕಾರಾಕ್ ಯೆದೊಳ್‌ಚ್ ಮಾಹೆತ್ ದಿಲ್ಲಿ ಜಾಲಾರಿ, ಎಲಿಸಾಂವಾಂ ಕಿಂತೆಂಚ್ ಚಿಂತಾನಾಸ್ತಾನಾ ಸರ್ಕಾರಾನ್ ಮುಂಡುನ್ ಹಾಡ್ಲಿಂ. ಪುಣ್ ಹ್ಯಾ ಸರ್ವ್ ಕಾರಣಾಂನಿ ಕಷ್ಟಾಂತ್ ಸಂಪಡ್ಲೊ ದುಬೊ ಲೋಕ್ ಮಾತ್ ಮ್ಹಣ್ಣೆತ್.

ಕೊರೊನಾ ದುಸ್ರೆಂ ಲ್ಹಾರ್ ಪಯ್ಲೆಂಚ್ಯಾಕಿ ಮಾರೆಕಾರ್ ಜಾಲಾ ಆನಿ ಹೆಂ ಹಾಂಗಾ ರಾವನಾ ಬಗಾರ್ ಹಾಚೆಂ ತಿಸ್ರೆಂ ಲ್ಹಾರ್ ವೆಗಿಂಚ್ ಪ್ರಾರಂಭ್ ಜಾಂವ್ಚೆವಿಶಿಂ ಆಮ್ಕಾಂ ಕಳಿತ್ ಆಸಾ. ದೆಕುನ್ ಆತಾಂ ಆಮ್ಚ್ಯಾ ಜಿವಾಚಿ ಜವಾಬ್ದಾರಿ ಆಮ್ಚೆಚ್ ಹಾತಾಂತ್ ಆಸಾ. ಜಾತಾತಿತ್ಲೆ ವೆಗಿಂ ವ್ಯಾಕ್ಸಿನ್ ಘೆವ್ಚ್ಯಾಂ. ಆನಿ ಆಮ್ಚೆ ಭೊವಾರಿಂ ಆಸ್ಚಾಂಕ್ ವ್ಯಾಕ್ಸಿನ್ ಘೆಂವ್ಕ್ ಉತ್ತೇಜನ್ ದೀವ್ನ್, cowin ಅಪ್ಲೀಕೇಶನ್ ರಿಜಿಸ್ಟರ್ ಕರುಂಕ್ ಕುಮೊಕ್ ಕರ್ಯಾಂ. ಪುಣ್ ವ್ಯಾಕ್ಸಿನಾಚಿ ದೋನ್ ದೋಸ್ ಘೆತ್ಲ್ಯಾ ಉಪ್ರಾಂತಿ ಮಾಸ್ಕ್ ಘಾಲ್ತೆಂ ಆನಿ ಸಾಮಾಜಿಕ್ ಅಂತರ್ ಪಾಳ್ತೆಂ ವಿಸರ್ಚೆಂ ನಾಕಾ.

- ಅನ್ನಾ ಮರಿಯ ಪಿಂಟೊ
ಅಡ್ಕುಲೊ ಬುಡ್ಕುಲೊ

ಮೋಗ್

ಉಚಾರಿತ್ ರಾವ್ಯಾಂಮಿ ಉತ್ತಾ-ಕರ್ನಾಂನಿ ಅಮ್ಜೊ ತೊ ಮೋಗ್,
ವಿವರಣಾಕ್ ಅವ್ಯಾಸ್ ನಾ ತರ್ ಆಮಿಚ್ ಆಸ್ತಾನಾ ದೋಗ್.
ಅವ್ಯಾಸಾಂತ್ ತ್ಯಾ ಹರ್ಯೇಕ್ ಜಾಂವ್ಯಾಂಮಿಂಚ್ ತೊ ಮೋಗ್,
ಪೆಟವ್ನ್ ಮನಾಂತ್ ರಾಗ್ ಮಾಗ್ಣೆಂ ಸ್ವಂಯ್ ಮೋಗಾಚಿ ಧಗ್.

ಸೊದ್ತಾತ್ ಕಿತ್ಯಾಕ್ ಮ್ಹಾಕಾ ತುಮಿ ತುಮ್ಜಾ ಥಾವ್ನ್ ಭಯ್ ಸರ್ನ್
ವಿಚಾರ್ಲೆಂ ದೇವ್-ಪುತಾನ್ ಸೊದೊನಲ್ಲ್ಯಾ ಆವೊಯ್-ಬಾಪಾಯ್ ಲಾಗಿಂ ಸರ್ನ್.
ಪೆಟೊ ತೊ ಮೋಗ್ ಒಳ್ಳೊಂಕ್ ಸಕನಾಂತ್ ತರ್ ಅಪ್ಪಾಲಾಗಿಂ ಸರ್ನ್
ಪೆಟವ್ನ್ ಮನಾಂತ್ ರಾಗ್, ಮಾಗ್ಣೆಂ ಸ್ವಂಯ್ ಮೋಗಾಕ್ ಧರ್ನ್.

ಭರ್ಲಾ ಮೋಗ್ ದೇವ್-ಬಾಪಾನ್ ಸಂಸಾರಾಚೊ ಕಣಾಂ-ಕಣಾಂನಿ
ಪಳೆಂವ್ಕ್ ಸಕನಾಂವ್ ಆಮಿ ಭರೊನ್ ಆವ್ಯಾಸ್ ಅಪ್ಪಾಪೊಣಾಂನಿ
ದೀಂವ್ಕ್ ಪದ್ವೆತಾಂವ್ ಬಂಧಿತ್ ಕರ್ನ್ ಮೋಗ್ ತೊ ಆಮ್ಚ್ಯಾ ಕಾಳ್ಜಾಂನಿ
ಪೆಟವ್ನ್ ಮನಾಂತ್ ರಾಗ್ ಮಾಗ್ಣೆಂ ಸ್ವಂಯ್ ಮೋಗ್ ಕಳ್ಳಳ್ಯಾಂನಿ.

- ರುಪ್ಣೆಂ ಪಂಗಡ್



ST. ALOYSIUS COLLEGE (AUTONOMOUS), Mangaluru

&



ವೀಜ್ ಕೊಂಕಣಿ VEEZ KONKANI

Illustrated Konkani Weekly published from Chicago

INT'L E-KONKANI BHAAS & CULTURE

Online Certificate Course

ENROL NOW

ADMISSION OPEN

Commencing from:

16th July 2021 onwards

Duration: 50 hrs

(Including 2 hrs online Exams)

Every Friday 6 pm to 8 pm

Course Fee: Rs 500/-



<https://sac-elearning.com/courses/e-konkani-bhaas-culture/> OR scan this QR code



- linguistics
- Romi script
- Nagari script
- Kanadi Script
- History of Konkani
- Western Criticism
- Literary Criticism
- Gumtam
- Mangalorean Short stories
- Goan short stories
- Drama
- Poetry
- Thiatr
- Novel
- Journalism
- Poetry
- (Practical session)
- Goa Novel
- Yaakshaana
- Kudumbi Folklore
- GSB folklore
- Vovyo -verse
- Siddi folklore

Special Attraction
to study in 3 scripts one Language.

For Writing the exams students can opt any one script.

RESOURCE PERSONS:

Dr. Alwyn Dias | Dr. Cosma Fernandes Goa | Mrs. Flora Castelino | Mr. Gurumurthy V.S. | Mrs. Chandrika Mallya | Mr. Melwin Rodrigues
Mr. Austin D'Souza Prabhu | Mr. H.M.Pernal | Mr. Sannu Monis Boliye | Mrs. Sapna Saldanha | Mr. Joachim Pinto

Further information kindly contact :

Mrs. Flora Castelino (Co-ordinator), Konkani Dept, St. Aloysius College (Autonomous),
Mangalore - 575 003. Ph: 7829652470; Sannu Monis (Organiser), Mobile: 00971557100065

PLAN OUT

For your every event a little help from outside

Event Organizers

WE PROVIDE ARRANGEMENTS FOR ALL OCCASIONS



WE SPECIALISE IN

**DECORATIONS / SOUNDS / LIGHTINGS / DJs
CATERING / SHAMIYANA & CHAIRS**

We also provide

Chair covers / Round tables / Flower arrangements

For bookings contact : 6369595250 / 7406419835

BEST COMPLIMENTS FROM

R
O
S
H
A
N
P
H
O
T
O
G
R
A
P
H
Y




Roshan Mogarnad

P H O T O G R A P H Y

Renita Digital Studio

First Floor Happy Star Towers

Kalladka

 +91 9901150695 +91 9141650695

www.facebook.com/RoshanMogarnad